

## 2021 අයවැය කරාව

හැඳින්වීම

ගරු කථානායකතුමනි,

අතිරේ ගෝදාය රාජපක්ෂ ජනාධිපතිතුමාගේ රජයේ “සෞඛ්‍යාගායයේ දැක්ම” ප්‍රතිපත්ති රාමුව තුළ 2021 – 2023 මැදිකාලීන ආර්ථික පුනර්ජිවන හා දිලිංගම පිටුදැකීමේ කඩිනම වැඩසටහන ගක්තිමත් කරන 2021 අයවැය කතාව මේ උත්තරීතර සහාවට ඉදිරිපත් කරන්නේ ඉමහත් සතුවකින්.

ගරු කථානායකතුමනි,

අප රට කවර ආර්ථික මට්ටමක සිටියන්, කවර අභියෝගයන්ට මුහුණ දී තිබූණත් පිළිගත යුතු එක් මූලික යතාර්ථයක් වන්නේ කාර්මිකරණයෙන් ඉදිරියට පැමිණි ලෝක ආර්ථිකය, මේ වන විට තාක්ෂණික ආර්ථිකයට පිවිස ඇති බවයි. අප මෙය දැකිය යුත්තේ කෘෂිකර්මය, කර්මාන්ත හා සේවා අංශ සංවර්ධනය සඳහා සම්පූද්‍යික උපාය මාර්ගවලින් ඔබවට ගොස් තාක්ෂණික වශයෙන් මෙම ක්ෂේත්‍ර ඒකාබද්ධ නිෂ්පාදන හා සැපයුම ක්‍රියාවලියට යොමු කිරීමට ප්‍රමුඛත්වය දිය යුතු අවස්ථාවක් ලෙසයි. අපේ රටේ ආර්ථික සංවර්ධනයේදී අප කළ යුත්තේ පෙන්ව විවිධත්වයෙන් පොහොසත්, සංස්කෘතිමය වශයෙන් දිරිස ඉතිහාසයක් ඇති ජාතික උරුම දායාදයන්ගෙන් පෝෂණය වූ සුවිශේෂිත අනනුතාවක් ඇති පරිසර සංවේදී, තිරසාර සංවර්ධනයට කැප වූ රටක් හා ජාතියක් ලෙස ඉස්මත කිරීමයි. සතා, සිව්පාවුන්, ගැගා, ඇල දෙළ හා ස්වභාව සෞන්දර්යෙන් පෝෂණය වූ, අපේ දිවයින එයටත් වඩා කිහිප ගුණයකින් විශාල වූ සාගර සම්පතකටද උරුමකම කියන රටක් ලෙස, ජාතික නිෂ්පාදන ක්‍රියාවලියේ සාපේක්ෂ වාසි (Comparative Advantage) මතු කළ යුතුයි.

ගරු කථානායකතුමනි,

හු දේශපාලනික වශයෙන්ද අප රටේ වැදගත්කම සැම රටකටම දැනෙන යුගයකට අප ප්‍රවේශ වී සිටිනවා. අපේ අසල්වැසි ඉන්දියාව ඉදිරි දෙක කිහිපය තුළ ලෝකයේ ප්‍රබල ආර්ථිකයක්. ඊට අමතරව විනය ඇතුළ ආසියා රටවල් කිහිපයක්ද ලෝක ආර්ථිකයේ ප්‍රබල ආර්ථිකයන් 5 අතරට පිවිසෙන බව මගේ විශ්වාසයයි.

ඉහළ ආදායම වර්ධනයක් ඇති අප අවට ආසියා වෙළඳපල ලෝක ජනගහනයෙන් සියයට 60ක් පමණ වෙශෙන නැගී එන ආර්ථික කළාපයක්. සම්පූද්‍යාධික බවහිර දියුණු ආර්ථිකයන්ට මෙන්ම නැගී එන ප්‍රබල ආර්ථිකයන්ගේද කේන්ද්‍රීය මධ්‍යස්ථානයක් ලෙස රටේ ස්වේච්ඡන්වය රැකගනිමින් උපරිම ප්‍රයෝගනය ගැනීමට දිගුකාලීන උපාය මාර්ගික දැක්මක් තිබිය යුතුයි. අප රටේ දේශීය ආර්ථික ඉඩ ප්‍රස්ථා පුළුල්වන පරිදි කොළඹ හා භම්බන්තොට වරායන් හා ගුවන් තොටුපොළවල් මෙම වාණිජ ක්‍රියාවලියේ ජාත්‍යන්තර මධ්‍යස්ථානයක් වශයෙන් දියුණු කළ යුත්තේ එවැනි ජාතික දැක්මක් තුළයි.

ගරු කතානායකතුමනි,

අතිරේ ජනාධිපතිතුමා පාර්ලිමේන්තුව අමතමින් කළ ප්‍රතිපත්ති ප්‍රකාශන දෙක තුළින්ම අවධාරණය කළ ආර්ථික ප්‍රතිපත්තිය වූයේ “සෞඛ්‍යයෙය් දැක්ම” තුළින් මේ රටේ ජනතාව අපේක්ෂා කළ සැම්ම ප්‍රතිලාභ ලැබෙන අපේම ආර්ථික සංවර්ධනයක් ඇති කිරීමයි. ආදායම හා පළාත් විෂමතාවයන් මෙන්ම නාගරික හා ග්‍රාමීය අසමානතාවයන්ද අවම වන සංවර්ධනයකට යොමු කිරීම එහි අන්තර්ගත හරයයි. අපගේ සමාජ සංවර්ධන වැඩපිළිවෙළේ මූලික අරමුණ වී ඇත්තේ කොට්ඨංශ-19 ඇතුළු වසංගත රෝග වලින් මෙන්ම මේ වන විට ඉහළ මට්ටමක ඇති බෝ තොවන රෝග වලින්ද ජනතාව මුදා ගැනෙන පරිදි නිදහස් සෞඛ්‍ය සේවය ජනතාවට තව දුරටත් එලදායි වන ලෙස පුළුල් කිරීමයි. සැම දරුවකුටම එලදායි පුරවැසියෙක් ලෙස සිය කුසලතාවන් සහ නිපුණතාවන් මතු කරගත හැකි අධ්‍යාපන ක්‍රමයක් ඇති කිරීමට අප වෙහෙසිය යුත්තේ, මානව සම්පත් ඉහළ මට්ටමකින් පවත්වා ගැනීම දැනුමේ ආර්ථිකයක් ඇති කිරීම සඳහා අවශ්‍ය වන නිසයි.

ක්‍රීඩා හිතකාමී ජනසමාජයක් තුළින් බාහිර ක්‍රියාකාරකම්වලට යොමු කරමින් සෞඛ්‍ය සම්පත්න ලුමා හා තරුණ පරපුරක් බිජිකිරීම හා සමාජ, ආර්ථික, දේශපාලනික හා සංස්කෘතික පෙර දැක්මකට තාරුණායේ ක්‍රියාකාරී දායකත්වය ලබාගත යුතුයි. ඒ සඳහා අධ්‍යාපන හා ක්‍රීඩා, මානව සම්පත් සංවර්ධනයට බද්ධ කළ යුතුයි. රටේ සිටිනා දක්ෂ දරුවන් පිරිස විශ්ව විද්‍යාල දක්වා සාර්ථක ගමන් මගක ගොස් අවසානයේ විරෝධීය උරුම කරගන්නේ නම් එම අධ්‍යාපන ක්‍රමය වෙනස් කරන ප්‍රතිසංස්කරණ

හඳුන්වාදීමට ප්‍රමුඛත්වය දිය යුතුයි. අධ්‍යාපන ප්‍රතිසංස්කරණ අමාත්‍යාංශය මෙම කාර්යයට යොමුකර තිබෙනවා.

අප සමාජයේ ජීවත්වන අවධානකට ලක්ව (vulnerable) පුද්ගලයින්, වැඩිහිටියන්, විවිධ හැකියාවන් ඇති පුද්ගලයන් හා අඩු ආදායමලාභීන්ගේ සමාජ සුහසාධනය සහ සමාජ ආරක්ෂණය (social security) අප රාජා ප්‍රතිපත්තියේ මූලික වගකීමක් කරගෙන තිබෙනවා. ඒ සඳහා සෞඛ්‍ය, අධ්‍යාපනය, ක්‍රිඩා හා සමාජ සුහසාධනය මානව සම්පත් සංවර්ධනයේ එකිනෙකට වෙන් කළ නොහැකි බව “සෞඛ්‍යයේ දැක්ම” ජාතික ප්‍රතිපත්තිය තුළින් පැහැදිලි කර තිබෙනවා.

ඡනතා අවශ්‍යතාවන් ඉටු කිරීමේදී නවීන සන්නිවේදනය හා තාක්ෂණය අද ප්‍රධාන යටිතල පහසුකම් අවශ්‍යතාවක්. පානීය ජලය, වාරිමාර්ග, විදුලිය, මාර්ග, බැංකු හා මුදල මේ සඳහා අවශ්‍ය පරිපුරක පහසුකම් වෙනවා. දුෂ්කර ජීවිත ගෙවන ගොවීන්, දේවරයින්, පාරම්පරික කර්මාන්තවල යෙදෙන්නන්, ස්වයං රැකියාවල යෙදෙන්නන්, යැපුම ආර්ථිකයට කොටුවී ඇති අඩු ආදායමලාභීන් හා විවිධ දුෂ්කරතා නිසා නිශ්චිත ආදායම නොමැති ජීවනෝපාය අවධානම තුළ මුදල, තාක්ෂණය හා වෙළඳපළ සෞඛ්‍යත නොහැකි කුඩා ව්‍යාපාරිකයන් තුළ ඇත්තේ සැහැවුණ නිෂ්පාදන බාරිතාවක්. ඔවුන් නිෂ්පාදනයේ ප්‍රබල කොටස්කරුවන් කර ගනිමින්, දිලිඹු බවින් තොර ආර්ථික සංවර්ධනයකට ප්‍රවේශ විය යුත්තේ එම සැහැවුණ බාරිතාව තුළ පුළුල් නිෂ්පාදන හැකියාවක් ඇති නිසයයි.

ගරු කතානායකතුමනි,

හුමේක් ආනයනය මත රඳාපවතින වෙළඳ ආර්ථිකයක් වෙනුවට ගොවී නිෂ්පාදන හා කෘෂිකාර්මිකරණයක් (Agro Industrialization) මුල්කරගත් නිෂ්පාදන ආර්ථිකයක් ඡනතා අභේක්ෂාව බව “ගම සමඟ පිළිසඳරක්” ඡනතා සංවාදයෙන් අප තේරුම් ගෙන තිබෙනවා. “සෞඛ්‍යයේ දැක්ම” යනු ස්වභාවික පරිසර සංවේදීව, එය පෝෂණය කරමින් සංවර්ධන කටයුතු පවත්වා ගැනීම බව මෙම උත්තරිතර සහාවේදී අතිගරු ජනාධිපතිතුමා අවධාරණය කළා.

රජයේ කාර්යභාරය ඉටු කිරීමේදී, සංකීරණ වූ පරිපාලන හා නියාමන ක්‍රම වෙනුවට බිම මට්ටමේ කටයුතු වලට මූල්‍යැන දෙන ජනතා කේත්දීය රාජා සේවයක් අවශ්‍ය වී තිබෙන බවද ජනතා සංඛ්‍යා වලින් අප හඳුනාගෙන තිබෙනවා.

පසුගිය රජය මෙන් රාජා සේවය හෙලා තොඳුක, එහි භැකියාවන් අවතක්සේරු නොකර, විනිවිධාවයෙන් යුතුව අවම පිරිවැයකින් හා කාර්යක්ෂම ලෙස ක්‍රියාත්මක විය භැකි රාජා සේවයක් නිර්මාණය කළ යුතු වෙනවා. සත්හාවයෙන් රාජා සේවය කරන නිළධාරීන් දේශපාලන පලිගැනීම වලට ලක් කිරීම අප හෙලා දැකිය යුතුයි. වසර ගණනාවක් ගතවන නඩු හබ, අකාර්යක්ෂමව හා යල්පැන ගිය නීති පද්ධතින් හා ආයතනික ව්‍යුහයක අවශ්‍යතාවයද ජනතා හඩ වී තිබෙනවා. එබැවින් පවත්නා නීති හා ආයතනික ව්‍යුහය ප්‍රතිසංස්කරණය කරමින් ජනතාව මෙන්ම ව්‍යාපාරිකයින් දිරිගන්වන පරිසරයක් නිර්මාණය කිරීමටද අප මූල්‍යැන දිය යුතුයි.

ගරු කතානායකතුමනි,

### රජයේ සාර්ථක ආර්ථික ගමන්මග (Macro-Economic Road Map)

“සේවාගාරයේ දැක්ම” සාර්ථක ආර්ථික වැඩපිළිවෙළට අනුව සමාජයේ සියලු පාර්ශව වලට ප්‍රතිලාභ ලැබෙන සියයට 6ක් ඉක්මවන මැදිකාලීන ආර්ථික වර්ධනයක් පවත්වා ගැනීම අපගේ ඉලක්කය වෙනවා.

මිල ස්ථාවරත්වය ඇති කර ගනිමින්, සියයට 5ක පමණ වාර්ෂික උද්ධමන වේගයක් පවත්වා ගනිමින්, ජීවන වියදම පාලනයට මූල්‍යැනක් දිය යුතු වෙනවා. ස්ථාවර පොලී හා විදේශ විනිමය අනුපාත, බදු ප්‍රතිපත්තිය, බැංකු හා මූල්‍ය පහසුකම් හා ආයතනික ක්‍රියාකාරීත්වය, හා සේවා සැපයුම දිරි ගැන්විය යුතුයි. ජනතාවගේ ආර්ථික නිදහස තහවුරු කරමින් නිෂ්පාදන ආර්ථිකයක් ඇති කිරීමට රජය පහසුකම් සපයන ව්‍යුහාත්මක වෙනසක් වෙළඳපළ ආර්ථික රාමුව තුළ ඇති කිරීම මෙම වැඩපිළිවෙළේ ප්‍රධාන උපාය මාර්ග වෙනවා.

රජයේ ආදායම හා වියදම අතර ඇති සියයට 9ක පමණ පරතරය සියයට 4ක මට්ටමකට වාර්ෂිකව අඩුකර ගැනීම අපගේ රාජා මූල්‍ය කළමනාකරණයේ අරමුණු

අතර ප්‍රධාන සන්ධිස්ථානයක්. ජාතික ආදායමෙන් සියලුට 90ක් වන රාජ්‍ය ණය සියලුට 70කට අඩු කර ගැනීමත්, විදේශ ණය සංශ්‍යතිය තුළ ඇති වී ඇති අවධානම් අඩු කර ගැනීමත්, එම සන්ධිස්ථානයට ලහාවීම සඳහා අවශ්‍ය වෙනවා. නිෂ්පාදන ක්‍රියාවලිය හා ගනුදේණු සඳහා ප්‍රමාණවත් පරිදි මුදල් හා ඕය පහසුකම් ජනතාවට ගලා යන පරිදි බැංකු හා මූල්‍ය පද්ධතිය ප්‍රතිසංස්කරණය කළ යුතුයි. මුදල් හා ද්‍රව්‍යීලතාවය කළමනාකරණය කිරීම පිළිබඳව ශ්‍රී ලංකා මහ බැංකුව මූල්‍ය ප්‍රතිපත්තිය පිළිබඳ තවදැක්මකින් බැලීය යුතු යැයි අප විශ්වාස කරනවා.

දේශීය නිෂ්පාදනවලට, වටිනාකමක් එක් කරනු ලබන අපනයන විවිධාංගිකරණය තුළින් විදේශ ඉපයුම් වැඩි කිරීම අවශ්‍යයි. ආනයන මත වන දැඩි රඳාපැවැත්ම අවම කර ගනීමත් විදේශ වෙළඳාමේ හිහය අඩු කරගත හැකි පරිදි වෙළඳ හා නිෂ්පාදන ක්‍රියාවලිය හසුරුවා ගත යුතුයි. සංචාරක, විදේශ රැකියා, වරාය හා ගුවන් සේවා ඉපයීමෙන් අපගේ විදේශ සම්පත් වැඩි කර ගැනීමට භාණ්ඩ නිෂ්පාදනය මෙන්ම සේවා සැපයුමද ඉහළ මට්ටමක පැවතිය යුතු නිසයි. පුළුල් ග්‍රාමීය සංවර්ධනයක් තුළින් දුෂ්පත්කම පිටුදැකීම ඉලක්ක කරගත් රැකියා උත්පාදනය හා ජීවනෝපාය මාර්ග වැඩිකිරීම මෙන්ම සෞඛ්‍යය, අධ්‍යාපනය හා සමාජ සුහසාධනය පුළුල් කිරීමේ සංවර්ධන ප්‍රවේශයකට අප පිවිසිය යුත්තේ මෙම සාර්ථක දැක්ම තුළයි.

### විදේශ ඕය මුදල් උපයෝගනය

ශ්‍රී ලංකාව විදේශ ඕය අරමුදල් මගින් වාර්ෂිකව ක්‍රියාත්මක කරනු ලබන වැඩසටහන් ප්‍රමාණය සිසු ලෙස වැඩි වී තිබෙනවා. එහෙත්, ඕය මුදල් යටතේ බොලර් මිලියන 6,000කට වඩා වැඩි මුදල් වටිනාකමක් ඇති ව්‍යාපෘති සැලකිය යුතු ප්‍රගතියක් පෙන්තුම කරන්නේ නැහැ. ව්‍යාපෘති සැලසුම් කිරීම, ගකානතා අධ්‍යනයන්, ව්‍යාපෘති ක්‍රියාත්මක කිරීම හා අධික්ෂණ කටයුතු වලදී දැකිය හැකි ප්‍රධාන දුර්වලතා වී ඇත්තේ එම වැඩසටහන් දේශීය අවශ්‍යතා වලින් දුරස්ථීමත්, වැඩසටහන් වියදම් වැඩිවීමත්, ක්‍රියාත්මක කිරීම සඳහා ගතවන කාලය වැඩි නිසා, අඩු ප්‍රතිලාභ ඇතිවීමත්ය. එම නිසා විදේශ ඕය ප්‍රමාණය මෙන්ම ඕය සේවා ඉහළයාමත් දක්නට ලැබෙනවා. එම වියදම් නිසා වඩා එලඟායි අඩු පිරිවැයකින් කළ හැකි ව්‍යාපෘති සඳහා මුදල් හිහිටි තුළ

භාණ්ඩාගාර මෙහෙයුම් කටයුතුවලට අහිතකර බලපෑම් ඇතිවන බවද නිරීක්ෂණය වී තිබෙනවා.

ගරු කතානායකතුමනි,

මෙම ගුය අරමුදල් “සෞඛ්‍යයේ දැක්ම” ආර්ථික හා සමාජ සංවර්ධන වැඩපිළිවෙළ තුළ හඳුනාගෙන ඇති සුවිශේෂිතා මූල් තැන දෙමින් යලි සකස්කර ගැනීමට අප සැලසුම් කර තිබෙනවා. ඒ සඳහා සංවර්ධන ගුය මූදල් සපයන ආයතන දක්වා ඇති සහය අප අගය කරනවා. පවත්නා ගුය යෝජනා ක්‍රම තුළම, ප්‍රමුඛත්වය ගෙන ඇති, කොට්ඨාස රෝග නිවාරණ කටයුතු, පානීය ජල සැපයීම, ග්‍රාමීය මාර්ග සංවර්ධනය, ග්‍රාමීය සෞඛ්‍ය සේවා ප්‍රාග්ධන කිරීම, දරුවන් හා මව්වරුන්ගේ පේෂණ තත්ත්වය දියුණු කිරීම, වංත්තීය අධ්‍යාපනයට සියුන් ආකර්ෂණය කිරීමට අප මූල්තැන දි තිබෙනවා. එමෙන්ම, සම්ප්‍රාදායික කරමාන්තවලට නව අගයක් ලබාදීම, තරුණ තරුණීයන්ට නව ව්‍යාපාර සඳහා ආරම්භක ප්‍රාග්ධනය සැපයීම හා ගොවිපළ සංවර්ධනයට තාක්ෂණය හඳුන්වාදීම සඳහා මූදල් වෙන් කර ගැනීමට හැකි වී තිබෙනවා. ප්‍රනර්ජනනීය බලශක්ති ධාරිතාව වැඩි කිරීම, මූල්‍ය හා ප්‍රාග්ධන වෙළඳපළ ප්‍රතිසංස්කරණය ආදි ප්‍රමුඛතාවන්ට මූදල් වෙන් කර ගැනීමටත් අප කටයුතු කර තිබෙනවා.

මෙ අනුව ලේක බැංකුව, ආසියානු සංවර්ධන බැංකුව හා JICA ආයතනය සමඟ පමණක් වාර්ෂිකව මෙම කටයුතු සඳහා වියදම් කිරීමට සැලසුම් කර ඇති විදේශ ගුය ප්‍රමාණය බොලර් මිලියන 1,400ක් පමණ වෙනවා. මෙයට අමතරව, ද්විපාර්ශ්වික සංවර්ධන පරිපූරක ගුය මූදල් බොලර් මිලියන 400ක් පමණ ලබා ගැනීමටද අපේක්ෂා කරනවා. මෙම ව්‍යාපෘතින් සඳහා ආතයන අවශ්‍යතා ඉතා අඩු බැවින් විදේශ විනිමය කළමනාකරණයටද මෙම වැඩපිළිවෙළ දනාත්මක බලපෑමක් ඇති කරනවා. විදේශ ගුය, තාක්ෂණ උපකරණ හා විශේෂිත අවශ්‍යතාවන් හැර ප්‍රතිපාදන වලින් සියයට 65ක් පමණ දේශීය වියදම් සඳහා යොදා ගැනීමට අප කටයුතු කරනවා.

ගුය මූදල් යටතේ ඇති විවිධ ව්‍යාපෘති කාර්යාල හා විදේශ උපදේශක වියදම් සීමා කර, අදාළ ආයතනවල වැඩසටහන් ලෙස ක්‍රියාත්මක කිරීමෙන් වියදම් අඩු කිරීමටත්, මනා සම්බන්ධිකරණයක් ඇති කිරීමන් අපේක්ෂා කරනවා. ප්‍රධාන සංවර්ධන ක්ෂේත්‍රවල

(Development Clusters) ප්‍රතිපත්ති හා උපාය මාර්ග පදනම් කරගෙන විදේශ ආයතන වලින් (Policy Based Borrowings) ගුය ලබා ගැනීමට ප්‍රමුඛත්වය දෙනු ලබනවා. දේශීය අරමුදල් හැකිතාක් දුරට ජාතික යටිතල පහසුකම් පද්ධතියට, ග්‍රාමීය ආර්ථිකය විවෘත කළ හැකි පරිදි යොදා ගැනීමද මෙම ආයෝජන මූල්‍යකරණයේ උපාය මාර්ගයක් වෙනවා.

### බදු ප්‍රතිපත්තිය

“සෞඛ්‍යාගායේ දැක්ම” මගින් ප්‍රකාශිත වූ පරිදි බදු ගෙවන්නන්ගේ පහසුව මෙන්ම බදු පරිපාලනය කාර්යක්ෂම කිරීම සඳහා ඉතා සරල බදු ක්‍රමයක් රජය විසින් 2020 ජනවාරි මස ක්‍රියාත්මක කළා. එම බදු ක්‍රමය ඉදිරි වසර 5 තුළ නොවෙනස්ව පවත්වා ගැනීම, ව්‍යාපාරික කටයුතු දියුණු කරමින් ආර්ථික ප්‍රනර්ජීවනයක් ඇති කිරීමට අවශ්‍ය එක් ප්‍රධාන සාධකයක්. බැංකු, මූල්‍ය හා රක්ෂණ ක්ෂේත්‍ර හැර, භාණ්ඩ ආනයනය හා නිෂ්පාදන හා සේවා සැපයීම සඳහා ව්‍යාපාර පිරිවැටුම මසකට රුපියල් මිලියන 25 වැඩි ව්‍යාපාර වලට අදාළ සියයට 8ක වැට් බද්ද නොවෙනස්ව පවත්වා ගෙන යුමට යෝජනා කරනවා. දැනට විවිධ ආයතන හා නීතිමය විධිවිධාන යටතේ ක්‍රියාත්මක වන මත්පැන්, සිගරට්, දුරකථන සේවා, සුදු (Gaming), මෝටර රථ වැනි, මුළු බදු ආදායමෙන් සියයට 50කට වැඩි බදු ආදායම දායකත්වයක් දෙන භාණ්ඩ හා සේවා බදු වඩා කාර්යක්ෂම ලෙස කළමනාකරණය කිරීම සඳහා එක බදු ක්‍රමයක්, online තාක්ෂණය ඔස්සේ කළමනාකරණය කිරීමට සඳහා විශේෂ භාණ්ඩ හා සේවා බද්දක් (Special Goods and Service Tax) හඳුන්වා දීමට යෝජනා කරනවා. සුරාබදු ආදා පනත වැනි විශේෂ පනත්, නීති විරෝධ මත්පැන් හා දුම්වැට් වෙළඳාම වලක්වා ගැනීමේ නියාමනය ගක්තිමත් කිරීමට හැකි වන පරිදි යොදා ගැනීමෙන් ආදායම මාර්ග ගක්තිමත් කිරීම මෙම ප්‍රතිසංස්කරණයේ තවත් අරමුණක්.

2020 ජනවාරි මස 01 වන දින සිට සරල බදු ක්‍රමයක් හා online බදු පරිපාලනය ක්‍රියාත්මක කිරීම ආරම්භ කර ඇති බැවින් එතෙක් දේශීය ආදායම බදු දෙපාර්තමේන්තුව ක්‍රියාත්මක කළ ආර්ථික සේවා ගාස්තු, ජාතිය ගොඩනැගීමේ බද්ද වැනි බදු වලට අදාළ හිග බදු, ගෙවන්නන්ගේ මූල්‍යමය හැකියාව පදනම් කරගත්

අවසන් හා පූර්ණ (Full and Final Settlement) විසඳුමක් වගයෙන් සහන බදු ගෙවීමකට යටත්ව අදාළ ලිපි ගොනු වසා දැමීමට යෝජනා කෙරේ.

එමෙන්ම 2021.04.01 දින සිට සියලු සමාගම් ව්‍යාපාර බදු e-filing ක්‍රමයට යටත් කිරීම අනිවාර්ය කිරීමද, බදු හා සැම ගනුදෙනුවකටම අදාළව බදු ගෙවන්නා හඳුනා ගැනීමේ අංකය (TIN) යොදා ගැනීමට හැකිවන පරිදි බදු නීතිය සංශෝධනය කරනු ලබනවා. බැංකු හා මූල්‍ය ආයතනවල බදු ගනනය කිරීමේදී අඩමාන ණය හා අපේක්ෂිත ඕය පාඩු සඳහා කරනු ලබන ප්‍රතිපාදන වලදී වඩාත් විනිවිද්‍යාවයෙන් කළමනාකරණය කිරීම සඳහා දේශීය ආදායම් පනත යටතේ අවශ්‍ය උපදෙස් නිකුත් කිරීමටද යෝජනා කරනවා. එමෙන්ම දේශීය ආදායම් පනත යටතේ බදු පරිපාලන තීන්දු, අභියාචනයට යටත් වන කාල සීමාවක් තුළ ක්‍රියාත්මක කිරීමට හැකි වන පරිදි අවශ්‍ය නීති ප්‍රතිපාදන ගක්තිමත් කිරීමට යෝජනා කරනවා. බදු අභියාචනා කඩිනැම් විසඳීම සඳහා විශේෂ බදු අභියාචනා උසාවියක් ඇති කිරීමටද යෝජනා කරනවා.

ගරු කතානායකතුමති,

පුද්ගල ආදායම බද්ද ක්‍රියාත්මක වන්නේ වැටුප්, පොලී, කුලී, ලාභාංග හෝ වෙනත් ආදායම් ප්‍රහවයන්ගෙන් මසකට රුපියල් 250,000කට වැඩි ආදායම් ලබන්නන් සඳහා පමණයි. උපයන විට බදු ගෙවීම, පොලී මත රඳවා ගැනීම බදු අභ්‍යන්තර තිබෙනවා. මසකට රුපියල් 250,000 වැඩි ආදායම් ප්‍රහවයන් ඇති වැටුප්, පොලී වැනි ආදායම් ලබන්නන්ට මාසිකව අදාළ බදු මුදල ගෙවීමට අවශ්‍ය නම් සිය සේවා ස්ථාන වලට හෝ බැංකුවලට ඒ පිළිබඳ උපදෙස් දීමට හා වසර අවසානයේ සමස්ථ ආදායම් ප්‍රකාශයක් මගින් සිය බදු වගකීම් තුළනය කරගැනීමට සරල ක්‍රමයක් හඳුන්වා දෙනු ලබනවා.

ඉදිරි වසර 5 තුළ කෘෂිකර්ම, සත්ව හා දීවර කටයුතු වලින් ලැබෙන පොද්ගලික හා ආදායම බදු වලින් නිදහස් කර තිබෙනවා. තොරතුරු තාක්ෂණය හා ආශ්‍රිත දේශීය හා විදේශීය ඉපයිම් මෙන්ම, නොවාසිකව හෝ විදේශගතව උපයනු ලබන විදේශ ආදායම් ද ආදායම බදු වලින් නිදහස් කර තිබෙනවා.

රජයේ බදු ආදායමෙන් සියයට 80ක් රස් කරන්නේ ඉහළ ආදායම හා මහා පරිමාණ ව්‍යාපාර, බැංකු හා මූල්‍ය ආයතන වලිනුයි. 2013/2014 වර්ෂවල මා විසින් හඳුන්වා දුන් Revenue Administration Management Information System සත්‍ය කිරීමට අවශ්‍ය තාක්ෂණික හා නීතිමය ප්‍රතිපාදන හඳුන්වා දීමට සැලසුම් කර තිබෙනවා. එකී බදු ගෙවන්නන් ඉලක්ක කරගෙන බදු කළමනාකරණය කිරීම සඳහා පිළිවුවා ඇති විවිධ අංශ දේශීය ආදායම කොමසාරිස් ජනරාල්වරයාගේ සංඝ වගකීම යටතේ පරිපාලනය කිරීම සඳහා එක් අංශයක් යටතට (Large Tax Payer Unit) පත් කිරීමට කටයුතු කර තිබෙනවා. බදු ගෙවන්නන්ගේ ස්වයං අනුකූලතාවය වර්ධනය කිරීම හා බදු විගණනය ගක්තිමත් කිරීමද බදු ආදායම වැඩි කර ගැනීමට අවශ්‍ය බැවින්, දේශීය ආදායම දෙපාර්තමේන්තුවේ අවශ්‍ය වෙනස්කම සිදු කිරීමට යෝජනා කරනවා. පෙරද්ගලික අංශයේ බදු උපදේශකයන් හා විගණනකරුවන් බදු ගෙවන්නන් නියෝජනය කිරීමේදී සහ සහතික නිකුත් කිරීමේදී, වැරදි බදු වාර්තා සකස් කිරීම හෝ අනුබල දීම දඩුවම් ලැබිය හැකි වරදක් ලෙස සලකා එවැනි බදු උපදේශක සේවා පවත්වා ගෙන යැම අවලංගු කළ හැකි වන පරිදි නීතිමය ප්‍රතිපාදන හඳුන්වා දීමට යෝජනා කරනවා.

### **ඉතිරි කිරීම් හා ආයෝජන**

ජනතාවගේ ආදායම මාරුග උත්පාදනයට ඇති ඉඩ ප්‍රස්ථා පුළුල් කිරීමට සමගාමීව සැම දෙනාම ආවරණය වන ජාතික ඉතිරිකිරීම වැඩපිළිවෙළක් ක්‍රියාත්මක කිරීමට අප පෙරමුණ ගන්නවා. සමඟද්ධිලාභීන්, ගොවී හා දේවර විශ්‍රාම වැශ්‍රාම හිමිකම් සඳහා වාර්ෂිකව රුපියල් බිලියන.50කට අධික මුදලක් අයවැය මගින් සලසනු ලැබුවද, ඔවුන්ගේ විශේෂ අවශ්‍යතාවයන් හා සැදැසමය සඳහා ප්‍රමාණවත් ආදායමක් ලැබෙන ඉතිරිකිරීම ක්‍රමයක් සකස් වී නැහැ. එබැවින් සමඟද්ධි බැංකුව විසින් සැම සමඟද්ධිලාභීයකු සඳහාම සමඟද්ධි ජීවිත ඉතුරුකිරීම (Samurdhi Life Savings Account) ගිණුම විවෘත කිරීමටත්, සමඟද්ධි ජීවන ආධාර එම ගිණුමවලට තැන්පත් කිරීමටත් යෝජනා කරනවා. එම ගිණුමවල ස්ථාවර ඉතුරුකිරීම ගේෂයන්, ජාතික ඉතිරි කිරීමේ බැංකුවේ තැන්පතු මෙන්ම හාණ්ඩාගාර ඇපකර මගින් තහවුරු කර සමඟද්ධිලාභීන්ගේ ඉතුරුකිරීම වැඩිකිරීමට පියවර ගන්නවා. එම ඉතුරුකිරීම සේවක අර්ථසාධක අරමුදලේ ආයෝජන සුරක්ෂිත කර ඇති අයුරින්ම සහතික කිරීම සඳහා

භාණ්ඩාගාර බැඳුම්කරවල ආයෝජනය කිරීමට ප්‍රතිපාදන සලසනවා. එම ආයෝජන සඳහා ලැබෙන පොලී ආදායම සියලු බදු වලින් නිධහස් කිරීමටද යෝජනා කරනවා. දැනට රාජ්‍ය බැංකුවල සමඟ්ධී බැංකුව විසින් තැන්පත් කර ඇති මුදල් වලින් සියයට 90ක ප්‍රමාණයක් සමඟ්ධීලාභීන්ගේ නේවාසික ආර්ථික භා ව්‍යාපාර දියුණු කිරීම සඳහා සියයට 7ක වාර්ෂික පොලියට ගෙය සැපයීමේ “නව සමඟ්ධී ව්‍යවසාය සංවර්ධන ගෙය යෝජනා කුමයක්” ත්‍රියාත්මක කරනවා.

සුහසාධන සම්ති භා ආයතනවල පොලී ආදායම සඳහා පසුගිය රජය පැනවූ බදු එම ආයතනවල ඉතුරුකිරීම දිරිගැන්වීම සඳහා නිධහස් කිරීමට යෝජනා කරනවා.

පුද්ගල ඉතිරිකිරීම දිරිගැන්වීම සඳහා මෙවදා රක්ෂණ, භාණ්ඩාගාර බිල්පත් භා බැඳුම්කර, නිවාස ගෙය, ලැයිස්තුගත සමාගම කොටස්වල මසකට රු. 100,000 දක්වා කරනු ලබන පොද්ගලික ආයෝජන ආදායම බදු ගනනයේදී අඩු කළ හැකි ගෙවීම ලෙස (qualifying paymets) සැලකීමට යෝජනා කරනවා.

ශ්‍රී ලංකාවේ නේවාසිකව සේවය කරන විදේශීකයන් ශ්‍රී ලංකාව තුළ උපයන විදේශ විනිමය හෝ විදේශවල ඇති සිය ඉපයීම හෝ ශ්‍රී ලංකාවෙන් පිට බැංකු ගෙය වලින් සුපිරි මහල් නිවාස මිලදී ගැනීමට ඉඩ ප්‍රස්ථා සැලසීමට යෝජනා කරනවා.

සුරක්මිපත් භා විනිමය කොමිෂන් සභාවේ නියාමනය යටතේ දේපල ආයෝජන භාරය ( Sri Lanka Real Estate Investment Trust) මගින් නිතා නිවාස වෙළඳපළ ආයෝජන දිරිගැන්වීම සඳහා එම ආයතනවල ප්‍රාග්ධන ලාභ භා ලාභාංග ආදායම් බදු වලින් නිධහස් කිරීමට සහ මුද්දර බද්ද සියයට 0.75 දක්වා අඩු කිරීමට යෝජනා කරනවා.

දේශීය සමාගම කොළඹ කොටස් වෙළඳපලේ ලැයිස්තු ගත කිරීම දිරි ගැන්වීම සඳහා 2021.12.31 දිනට පෙර ලැයිස්තු ගත කරනු ලබන සමාගමවලට සියයට 50ක ආදායම් බදු සහනයක් ලබාදීමටත්, ඉන්පසු වසර 3ක් සඳහා අදාළ සමාගම් බද්ද සියයට 14ක් ලෙස පවත්වා ගැනීමටත් යෝජනා කරනවා.

ප්‍රාග්ධන ලැබීම බද්ද සරලකර දේපල විකිණුම මිල හෝ දේපලවල තක්සේරු කරුගේ වටිනාකම යන දෙකෙන් වැඩි වටිනාකම සඳහා බදු අයකිරීමට යෝජනා කරනවා. විදේශීය සමාගම්වල ලාභාංශ, සිය ව්‍යාපාර ප්‍රාථමික කිරීම, මුදල් හෝ කොටස් වෙළඳපලේ ආයෝජනය කිරීම හෝ ශ්‍රී ලංකා ස්වේච්ඡන්වල බැඳුමකරවල ආයෝජනය කරන්නේ නම් ඔවුන්ගේ ලාභාංශ වලට අදාළ බද්ද සඳහා වසර 3ක බදු විරාමයක් ලබාදීමට යෝජනා කරනවා.

ශ්‍රී ලංකාවේ වාණිජ බැංකු විසින් බොලර් මිලියන 100ක අවමයකට යටත්ව ශ්‍රී ලංකා ස්වේච්ඡන්වල බැඳුමකර මිලදී ගන්නා විට එම ආයෝජන සඳහා අවධානම බර තැබූ ප්‍රතිපාදන (Risk weighted Provisioning) වෙන් කිරීමට අදාළ ශ්‍රී ලංකා මහ බැංකු රෙගුලාසි වසර 3ක කාලයක් සඳහා අත්හිටුවීමට හා එම ආයෝජනවල ප්‍රාග්ධන ලාභ හා පොලී, ආදායම් බදු වලින් නිදහස් කිරීමටද යෝජනා කරනවා.

අපනයන කරමාන්ත, පැහැ සම්පත්හා කිර ආග්‍රිත නිෂ්පාදන (Dairy), රෙදිපිළි (Fabric), සංවාරක, කෘෂි නිපැයුම්, සැකසුම් කරමාන්ත හා තොරතුරු තාක්ෂණ යන ක්ෂේත්‍ර සඳහා ආර්ථිකයේ ව්‍යුහාත්මක වෙනසක් ඇති වන පරිදි සිදු කරන බොලර් මිලියන 10 වැඩි ආයෝජන සඳහා උපායමාර්ගික ආයෝජන නීති (Strategic Investment Law) යටතේ වසර 10ක උපරිමයකට යටත්ව බදු සහන සලසනවා.

කොළඹ හා භම්බන්තොට වරායන් කේන්ද්‍රකොට ගෙන ජාතාන්තර වෙළඳාමේ හාණ්ඩ තොග පුවමාරු මධ්‍යස්ථාන (Commodity Trading Hub) වශයෙන් බන්ධිත ගුදම (Bonded Warehouse) පහසුකම සඳහා ආයෝජන දිරිගැන්වීමට එවැනි අක්වෙරල (Offshore) ව්‍යාපාර ආග්‍රිත ගුදම පහසුකම සඳහා කුලී බදු සහන දීමටද යෝජනා කරනවා.

### ජාතික ආරක්ෂාව

ජාතික ආරක්ෂාව තහවුරු කිරීම සඳහා ත්‍රිවිධ හමුදාවල රණවිරුවන්ගේ වෘත්තීමය කුසලතා වැඩිදියුණු කිරීම හා නවීන තාක්ෂණ පහසුකම ලබාදීම සඳහා මැදිකාලීන

සැලැස්මක් සකස්කර තිබෙනවා. අප රටේ පවත්නා සම්පත් සීමාවන් මෙන්ම ප්‍රමුඛතා හඳුනාගැනීම තුළ ශ්‍රී ලංකා නාවික හමුදාව ගක්තිමත් කිරීමට මුල්තැන දී තිබෙනවා. මත්ද්වා උච්දර පාලනය කිරීම හා අපේ රට ජාත්‍යන්තර මත්ද්වා ගණුදෙණුකරුවන්ගේ තිශ්පොලක් වීමේ තරජනය මූලිනුප්‍රතා දැමිය යුතුයි. හාන්ඩ් smuggle කිරීම පාලනය කිරීම, දිවර සම්පත් හා දිවර ප්‍රජාවට අවශ්‍ය ආරක්ෂණ පහසුකම් ලබාදීමටත්, ඉන්දියානු සාගරයේ නාවික පහසුකම් සඳහා සුරක්ෂිත පරිසරයක් ගොඩනැගීම සඳහාත්, එම ආයෝජනය දායක කර ගැනීමට රජය අපේක්ෂා කරනවා. එමෙන්ම ශ්‍රී ලංකා යුධ හමුදාව හා ගුවන් හමුදාව ආපදා කළමනාකරණය ඇතුළ බහුවිධ කාර්යයන්හිදී සිදුකරනු ලබන කාර්යභාරයන් සඳහා අවශ්‍ය කෙටිකාලීන යන්ත්‍රෝපකරණ හා යටිතල පහසුකම් ගැනැද අවදානය යොමු කර තිබෙනවා. එම මැදිකාලීන හා දිගුකාලීන සැලසුම් රාමුව තුළ අවශ්‍ය මූලික අවශ්‍යතා සඳහා රුපියල් මිලියන 20,000ක අතිරේක ප්‍රතිපාදන ත්‍රිවිධ හමුදාවට වෙන් කිරීමට යෝජනා කරනවා.

ත්‍රිවිධ හමුදාව, පොලීසිය හා සිවිල් ආරක්ෂක බලකා සේවාවල විශාලික, අබාධිත රණවිරුවන්, මියගිය රණවිරුවන් හා එම පවුල්වල යැපෙන්නන් සඳහා රණවිරු සේවා අධිකාරිය දියත් කර ඇති අබාධිත රණවිරුවන්ට සහයක උපකරණ ලබාදීම, නිවාස තුය, අධ්‍යාපන හා වෘත්තීය සංවර්ධන වැඩසටහන් හා ව්‍යවසාය සංවර්ධන හා වෙළඳාඩාර ලබාදීම සඳහා රුපියල් මිලියන 750ක් වෙන් කිරීමද යෝජනා කරනවා.

### මහජන ආරක්ෂාව

මහජන ආරක්ෂාව තහවුරු වන පරිදි පොලීස් සේවය ගක්තිමත් කිරීමට රජය විශේෂ අවධානයක් යොමුකර තිබෙනවා. සියලු පුරවැසියන්ට බියෙන් සැකෙන් තොරව නිදහසේ ජීවත්වීමට අවශ්‍ය පරිසරය තහවුරු කළ යුතුයි. මත්ද්වා උච්දර පාලනය කිරීම, රථවාහන හා මාරුග නීති ක්‍රමවත් ලෙස නියාමනය කිරීම, සංවාරක පොලීස් සේවා තර කිරීම මෙන්ම මංකොල්ලකුම්, අපරාධ වැලැක්වීම සඳහා විශේෂ පුහුණු කිරීම හා අවශ්‍ය පහසුකම් ලබාදීමටත් සැලසුම් කර තිබෙනවා. එමෙන්ම පොලීස් මුර සංවාරක කටයුතු ප්‍රජල් කරමින් ප්‍රජා ආරක්ෂාව සඳහා විශේෂ පොලීස් රථ යෙදීමටද යෝජනා කරනවා. මහජන ආරක්ෂාවට හඳුනාගත් ව්‍යවසා වැඩසටහන් සඳහා රුපියල් මිලියන 2,500ක අතිරේක ප්‍රතිපාදන ලබාදීමට යෝජනා කරනවා.

## තාක්ෂණික යටිතල පහසුකම

රාජ්‍ය යාන්ත්‍රණය, හා වෙළඳපළ ක්ෂේත්‍රයන්හි ක්‍රියාවලිය සරල කරමින් කාර්යක්ෂම හා ජනතා කේත්දීය සේවා සැපයීම හා දැනුම් ඩුවමාරුවේ මෙවලමක් ලෙස තොරතුරු තාක්ෂණය යොදා ගනිමින් ඩිජිටල් ආණ්ඩුකරණය පූලුල් කිරීම සඳහා අතිගරු ජනාධිපතිතුමා විශේෂ අවධානයක් යොමු කර තිබෙනවා. දේශාන්තර විද්‍යුත් වාණිජය සහ ජාත්‍යන්තර විද්‍යුත් ගෙවීම ක්‍රම ස්ථාපනය කිරීම හා රට පුරා විහිදුනු අධිවේගි දත්ත ඩුවමාරු පද්ධතියක් හා ආග්‍රිත ජංගම ජාල පද්ධතිය ස්ථාපනය කිරීම ඉන් ප්‍රධාන ආයෝජන මාර්ගයක් වෙනවා. දත්ත ආරක්ෂාව, සයිබර ආරක්ෂාව, බුද්ධිමය දේපල අයිතිය සඳහා නව නීති හා ආයතනික ව්‍යුහය සකස් කිරීමට මූල්‍යතැන දෙනු ලබනවා.

තාක්ෂණ ක්ෂේත්‍රයේ අපනයන දායකත්වය හා ජාතික ආර්ථිකයේ දැනුම හා වෘත්තීය සේවා දායකත්වය පූලුල් වන අයුරින් ව්‍යවසාය සංවර්ධනයට දායක වීම මෙන්ම, තාක්ෂණික යටිතල පහසුකම හා ආග්‍රිත සේවාවන් පූලුල් කිරීම මගින් තාක්ෂණික ව්‍යවසාය ආර්ථිකයක් සඳහා පරිවර්තනය කිරීම මෙහි අභේක්ෂිත අරමුණයි. එබැවින් තාක්ෂණ ක්ෂේත්‍රය පූලුල් කිරීම සඳහා රුපියල් මිලියන 8,000ක විශේෂ ප්‍රතිපාදනයක් වෙන් කිරීමටද යෝජනා කරනවා.

## ගමට සන්නිවේදනය (Connect Sri Lanka)

තාක්ෂණය තුළින් සියලු පාර්ශව සම්බන්ධ කරගත් ඩිජිටල් ශ්‍රී ලංකාවක් “Technology-based society and digitally inclusive Sri Lanka” ඇති කිරීම රඟයේ දැක්මයි. සියයට සියයක් 4G/ fiber Broadband ආවරණයක් ලබාදීමේ රත්තපුර දිස්ත්‍රික්කයෙන් ආරම්භ කළ “ගමට සන්නිවේදනය” වැඩසටහන සමස්ත රටම ආවරණය කෙරෙන පරිදි ත්‍රියාත්මක කිරීම සඳහා වෙළිකොම සංවර්ධන අරමුදල රුපියල් මිලියන 15ක ආයෝජනයක් 2021 – 2022 කාලය තුළ සිදු කිරීමට සැලසුම් කර තිබෙනවා.

මෙම වැඩසටහන මගින් Mobile හා fixed broadband services සඳහා පූලුල් ආවරණයක් ලබාදෙනවා. දිවයින පුරා විසිර ඇති සියලුම ග්‍රාම නිළධාරී කොට්ඨාග ආවරණය වන පරිදි broadband සබඳතා ලබාදීම සඳහා දුරකථන සැපයුම්කරුවන්ට අවශ්‍ය යටිතල පහසුකම සමඟ සන්නිවේදන කුළුණු සහ fiber installations ලබාදීමට සැලසුම් කර තිබෙනවා.

මෙම සන්නිවේදන කුළුණු, අවශ්‍ය උපාංග හා තාක්ෂණික සේවා සඳහා දේශීය නිෂ්පාදන හා ගුමය යොදා ගැනීමට ප්‍රමුඛත්වය දී තිබෙනවා. එම සන්නිවේදන ජාලය පරිසර බලපෑම් අවම වන පරිදි සකස් කරනු ඇත. මෙම වැඩිසටහන යටතේ සන්නිවේදන කුළුණු ඉදිකිරීම සඳහා හඳුනාගත් රජයේ ඉඩම විදුලි සංදේශන නියාමන කොමිෂන්මට පවරණු ලබනවා. එමෙන්ම පවත්නා සම්පත් උපරිම ලෙස යොදා ගැනීම සඳහා විදුලි සංදේශන නියාමන කොමිෂන්ම හා ලංකා විදුලිබල මණ්ඩලය ඒකාබද්ධව කටයුතු කරනු ඇති. 01.01.2021 සිට වසර 5ක බඟ සහන කාලයක් එම ඉදිකිරීම සඳහා දේශීය කර්මාන්තකරුවන්ට ලබාදීමට යෝජනා කරනවා. දුරකථන සංවර්ධන ගාස්තු වලින් සියයට 50ක් මෙම ආයෝජනය සඳහා වෙන් කිරීමට මා යෝජනා කරනවා.

### තාක්ෂණ උද්‍යාන (Techno Parks)

තාක්ෂණ ක්ෂේත්‍රයේ අපනයන හා විදේශ ආදායම ඉපයිය හැකි දායකත්වය වැඩිකර ගැනීම හා ජාතික ආර්ථිකයේ දැනුම හා වෘත්තීය සේවා පුළුල්වන අයුරින් තාක්ෂණික ව්‍යවසාය ආර්ථිකයක් ඉදිරි වසර 2 තුළ ඇති කිරීමට යෝජනා කරනවා. තාක්ෂණ ව්‍යාපාර හා ව්‍යවසායකත්වය කේත්ද කරගත් ආයෝජන හා ආශ්‍රිත සේවා කර්මාන්ත සඳහා කෙරෙන මෙම පරිවර්තනය තුළින් තරුණ තරුණීයන්ට ඉහළ ආදායම ඉපිදිලිය හැකි රකියා නිර්මාණය කිරීම අපේක්ෂා කරනවා. ඒ සඳහා පූර්ණ යටිතල පහසුකම් සහිත කඩිනම් ව්‍යාපාර ආරම්භ කළ හැකි (plug and play) තාක්ෂණ උද්‍යාන 5ක් ගාල්ල, කුරුණෑගල, අනුරාධපුරය, මහනුවර හා මධ්‍යමානුවල දිස්ත්‍රික්කවල ඇති කිරීමට යෝජනා කරනවා. මෙම තාක්ෂණික උද්‍යාන අධිවේගී මාර්ග පද්ධතියට හා අනෙකුත් යටිතල පහසුකම් වලට සම්බන්ධ වන අයුරින් පරිසර හිතකාමී නව නගර වශයෙන් දියුණු කිරීමට රුපියල් මිලියන 10,000ක් වෙන් කිරීමට යෝජනා කරනවා.

මාතර දෙනියාය ප්‍රදේශයේ වරාය, නාවික, ගුවන්, තාක්ෂණ, ඉංජිනේරු විෂයන් කේත්දකරගත් නවීන විශ්ව විද්‍යාලයක් 2023ට පෙර ආරම්භ කිරීමටද අතිරි ජනාධිපතිතුමා මූලිකත්වය ගෙන තිබෙනවා.

## සෞඛ්‍ය සේවා ආයෝජනය (Investment in Public Health)

පොදු ජනතාවගේ සෞඛ්‍ය සඳහා කෙරෙන ආයෝජනය කවරඳාටන් වඩා ප්‍රමුඛත්වයක් ගෙන තිබෙනවා. COVID වසංගත උච්චර මර්ධනය කරමින් ජන ජීවිත පවත්වාගෙන යාම නොවැලැක්විය හැකි බව ලෝක සෞඛ්‍ය සංවිධානය (World Health organization) මෙන්ම බොහෝ රටවල් විසින් පූරෝකථනය කර තිබෙනවා.

මෙම වන විට ලෝකයේ කොට්ඨාසියා ආසාදිතයින් ලක්ෂ 500 හා මරණ සංඛ්‍යාව ලක්ෂ 10ක් ඉක්මවා තිබෙනවා. බොහෝ රටවල දෙවන තුන්වන අදියරටද එම වසංගතය පැමිණ තිබෙනවා. එමෙන්ම, මුල් අවස්ථාවට වඩා රෝගය ඉක්මනින් පැතිරයමේ අවධානම ලක්ෂණද මතු වී තිබෙනවා.

මෙම යතාර්ථය තුළ, දිවයින පුරා විහිදී ඇති සෞඛ්‍ය සේවා ස්ථාන, මාත්‍ර හා ප්‍රමා සායන, බිස්පැන්සරි හා වැඩිහිටි සේවා මධ්‍යස්ථාන රසායනාගාර සේවා, පර්යේෂණ ආයතන හා රෝහල් මෙන්ම සේවා මධ්‍යස්ථාන ආශ්‍රිත කාර්යමණ්ඩල පුළුල් කිරීම සඳහා රුපියල් මිලියන 18,000ක අතිරේක ප්‍රතිපාදන සැපයීමට යෝජනා කරනවා.

කොට්ඨාසි ඇතුළ වසංගත රෝග නිරෝධානයේදී, තාවකාලිකව අහිමි වන ජීවනෝපාය අවස්ථාවන්ට රැකවරණයක් වන පරිදි නව රක්ෂණ ක්‍රමයක් ඇති කිරීමටද යෝජනා කරනවා.

සේවක සංඛ්‍යාව 50 ඉක්මවන ව්‍යාපාර හා කරමාන්තකාලා ඉලක්ක කරගෙන, එවන් ව්‍යාපාරික ආයතනවල පිරිවැටුමෙන් සියයට 0.25ක රක්ෂණ දායක මුදලක් අය කිරීමටද යෝජනා කරනවා. සේවක සංඛ්‍යාව 5ක් ඉක්මවන සිල්ලර හා තොග වෙළඳසැල් මෙන්ම භෝටල් සඳහාද මෙම රක්ෂණ ක්‍රමය යොදා ගැනීමට අපේක්ෂා කරනවා. සියලුම රාජ්‍ය සේවා වෙනුවෙන් අග්‍රහාර රක්ෂණ ක්‍රමයට සමාම්ව කොට්ඨාසි රක්ෂණ යෝජනා ක්‍රමයක්ද රජයේ දායකත්වයෙන් ක්‍රියාත්මක කිරීමට යෝජනා කරනවා.

## ඡායා නිෂ්පාදනය

අප රටේ නිදහස් සෞඛ්‍ය සේවය සඳහා ඡායා නිෂ්පාදනයට පමණක් බොලර් මිලියන 550ක් පමණ මුදලක් වාර්ශිකව වැය වෙනවා. අත්‍යවශ්‍ය ඡායා නිෂ්පාදනය පූළුල් කිරීම සඳහා රාජ්‍ය ඡායා නිෂ්පාදන සංස්ථාවේ නිෂ්පාදන දාරිතාව වැඩිකිරීම සඳහා බැංකු හා මූල්‍ය පහසුකම් හා තේව්‍ය පොදුගලික ආයෝජකයින් සඳහා තැබීම ආයෝජන කළාපයක් උපායමාර්ගික ආයෝජන පනත යටතේ ආරම්භ කිරීමටද යෝජනා කරනවා.

## ලදුරු හා ගැබීනි මවවරුන්ගේ පෝෂණ සංවර්ධනය

අප රටේ ලදුරුවන් හා ගැබීනි මවවරුන්ට පරිපුරක පෝෂණ ආහාරයක් ලෙස ලබාදෙන ත්‍රිපෝෂ නිෂ්පාදනය කිරීම සඳහා බඩුවුරු, සේයා, මුං වැනි ධානා වර්ග යොදාගත් ලැබුවන් එම ධානා නිෂ්පාදනය ප්‍රමාණවත් ලෙස නොලැබීම නිසා ත්‍රිපෝෂ බෙදාහැරීම කෙරෙන්නේ අවශ්‍ය ලදුරුවන් හා මවවරුන්ගෙන් අඩකටත් අඩු ප්‍රමාණයකටයි. එබැවින් මෙම අමුදවා ගොවීන්ගෙන් මිලදි ගැනීම හා ගබඩාකර තබාගැනීමත්, ත්‍රිපෝෂ නිෂ්පාදනය වැඩිකිරීමටත් රුහියල් මිලියන 1,500ක අතිරේක ප්‍රතිජාදන වෙන් කරනු ලබනවා. මාස් කන්නයේ ධානා අස්වැන්න නොලැබීමත් සමඟ ආරම්භ කිරීමට නියමිත මෙම වැඩිපිළිවෙළත් සමඟ ලදුරුවන් හා ගැබීනි මවවරුන් සඳහා අඩුවේව නියමිත ත්‍රිපෝෂ ආහාර නොකඩවා ලබාදීම මාර්තු මාසයේ සිට ආරම්භ කරනවා.

## දුරස්ථ අධ්‍යාපන

අධ්‍යාපන ප්‍රතිසංස්කරණ ක්‍රියාත්මක කිරීමේ මුලික අදියර ලෙස ඉගෙනුම ක්‍රමවේද විධිමත් ලෙස පාසැල් පද්ධතිය තුළ සේරාජිත කිරීම හා පාසැල්වලට අන්තර්ජාල පහසුකම් ලබාදීම පූළුල් කිරීම අවශ්‍ය වී තිබෙනවා. විෂයානුබද්ධ ඉගෙනුම ලබාදීම සඳහා e-තක්සලාව ඉගෙනුම පද්ධතිය යාවත්කාලීන කිරීම හා පලාත් තොරතුරු තාක්ෂණ අධ්‍යාපන මධ්‍යස්ථාන ගක්තිමත් කිරීමද එයට සමාමේව ක්‍රියාත්මක විය යුතුයි. ග්‍රාමීය හා බොහෝ ජාතික නොවන පාසල්වල පවතින ගුරුවරුන්ගේ හිඨය හේතුවෙන් දරුවන්ට මූහුණ දීමට සිදුවන දුෂ්කරතා අවම කිරීමට සහ කොට්ඨාස - 19 වසංගත තත්ත්වය හමුවේ පාසැල් අධ්‍යාපනය අඩුවේව ලබාදීම සඳහා දුෂ්කර පාසැල්වලට රුපවාහිනී යන්තු මගින් ගුරු ගෙදර අධ්‍යාපන තාලිකාව සියලු සිසුන්

සඳහා විවෘත කිරීම කඩ්නම කිරීමටද සැලසුම් කර තිබෙනවා. මේ වෙනුවෙන් රුපියල් මිලියන 3,000ක අතිරේක ප්‍රතිපාදන වෙන් කිරීමට යෝජනා කරනවා. අධ්‍යාපන ප්‍රතිසංස්කරණ මගින් විෂය නිර්දේශ නවීන අවශ්‍යතා අනුව පුළුල් කිරීම, ගුරු අධ්‍යාපන පුහුණු කටයුතු, විභාග ක්‍රමවේදයන් හා සියලු අධ්‍යාපන ආයතන ජාතික ප්‍රතිපත්තියක් තුළ නියාමනය කිරීමද සැලසුම් කර තිබෙනවා.

### වෘත්තීය අධ්‍යාපන ඉඩ ප්‍රස්ථා

විශ්ව විද්‍යාල අවස්ථා පුළුල් කිරීමට සමගාමීව තරුණ තරුණීයන් අකර්ෂණය වන පරිදි හා තාක්ෂණ විද්‍යාල නවීකරණය “One TVET” සංකල්පය යටතේ විධිමත් නියාමනයක් තුළ උසස් තාක්ෂණවේදී උපාධි ආයතන වශයෙන් තාක්ෂණ සහ කාර්මික විශ්ව විද්‍යාල විද්‍යා ආයතන පද්ධතිය ගක්තිමත් කිරීමට රජය ප්‍රමුඛතාවය දී තිබෙනවා. එමෙන්ම වෘත්තීය අධ්‍යාපනය හා ව්‍යවසායකත්වය සම්බන්ධ කරමින් තොරතුරු තාක්ෂණය, ඉංග්‍රීසි හා අනෙකුත් හාජා, කාර්මික හා තාක්ෂණීක දැනුම සහිත සිසුන් බිජිකිරීමද මෙම වැඩපිළිවෙළේ මූලික අරමුණයි. දැනට රජයේ වෘත්තීය අධ්‍යාපන ආයතන සඳහා වර්ෂයකට බඳවා ගනු ලබන ලක්ෂයක (100,000) පමණ ශිෂ්‍ය සංඛ්‍යාව ලක්ෂ දෙක (200,000) දක්වා වැඩිකිරීම සඳහා ගුරුවරුන් පුහුණු කිරීම, තාක්ෂණීක උපකරණ ලබාගැනීම, ගොඩනැගිලි නඩත්තු හා නවීකරණය කිරීම කඩ්නමින් කළ යුතු වෙනවා. වෘත්තීය අධ්‍යාපන ආයතනවල ආචාර්යවරුන්ගේ හා ආයතන කාර්ය මණ්ඩලවල වෘත්තීමය කාර්යසාධනය පදනම් කරගෙන දෙනු ලබන දීමනා ලබාදීමටත්, වෘත්තීය අධ්‍යාපනය ලබන සිසුන්ගේ ක්‍රියාකාරී සහභාගිත්වය පදනම් කරගෙන මසකට රු.4,000ක ශිෂ්‍යාධාර ක්‍රමයක් ක්‍රියාත්මක කිරීමටත්, රුපියල් මිලියන 3,000ක අමතර ප්‍රතිපාදනයක් ලබාදීමට යෝජනා කරනවා.

හෙද හා සාත්ත්‍ය සේවා වෘත්තීය අධ්‍යාපනය පුළුල් කිරීම සඳහා හෙද විදුහල, උපාධි ප්‍රදානය කරන අධ්‍යාපන ආයතනයක් බවට උසස් කිරීමට යෝජනා කරනවා.

වෘත්තීය අධ්‍යාපනයට යොමුවන තරුණ තරුණීයන්ට සිය වෘත්තීය නිපුණතා අධ්‍යයන කටයුතු සාර්ථක ලෙස නිමකිරීමෙන් පසු සිය නිපුණතා තුළින් ව්‍යාපාර ආරම්භ කිරීම සඳහා ආරම්භක ව්‍යාපාර අරමුදලක් (Start up Capital) වශයෙන් රු. 500,000ක ණය

මුදලක් සියයට 4ක වාර්ෂික පොලියක් යටතේ ලබා දීමට යෝජනා කරනවා. එම තෙය පොලී හා තෙය වාරික ගෙවීමට වසරක සහන කාලයක් (grace period) දෙනු ලබන අතර තෙය මුදල ගෙවා දැමීම සඳහා වසර 4ක කාලයක් ලබා දීමටද යෝජනා කරනවා. මේ අනුව, රු. 12,000ක පමණ අඩු පොලී සහිත වාරික ගෙවීමේ අවස්ථාව එම ව්‍යවසායකයින්ට හිමිවෙනවා. එම මුදල නිසි ලෙස අනුමත ව්‍යාපාරය සඳහා යොදුවන බව සහතික කිරීම,

පසු විපරමකිරීම හා ව්‍යාජ්‍ය සේවා සැපයීම සඳහා සියයට 0.25ක commitment fee එකක් වාර්ෂිකව ඇයකිරීමට යෝජනා කරනවා. මෙම ව්‍යාපාර වසර 5ක කාලයක් සඳහා ආදායම බඳු වලින් නිදහස් කිරීමටද යෝජනා කරනවා. බැංකු හා මූල්‍ය ආයතන විසින් සපයනු ලබන එවැනි ආරම්භක ප්‍රාග්ධනය (Start up Capital) පොලී පිරිවැය (Cost of Funds) බඳු ආදායම ගනනය කිරීමේදී අඩු කළ හැකි වියදීම ලෙස සැලකීමට යෝජනා කරනවා.

One TVET සංකල්පය යටතේ ප්‍රමිතිගත කෙරෙන පොද්ගලික අංශයේ වෘත්තීය අධ්‍යාපන ආයතනවල ආයකත්වය වර්ෂයකට සිසුන් 50,000 දක්වා වැඩිකිරීම දිරි ගැන්වීම සඳහා දැනට සිටින සිසුන් සංඛ්‍යාව දෙගුණ කරනු ලබන ආයතනවල ආදායම සඳහා වසර 5ක බඳු විරාමයක් ලබාදීමටද යෝජනා කරනවා. එමෙන්ම සංවාරක, සෞඛ්‍ය, ඉදිකිරීම්, කෘෂි හා සත්ව ගොවීපොල පාලන වැනි ක්ෂේත්‍රවල සුවිශේෂ වෘත්තීය කුසලතා සහිත තරුණ තරුණීයන් විදේශ රැකියා නියුක්ති කාර්යාලය මගින් විදේශ රැකියා සඳහා යොමු කිරීමටද යෝජනා කරනවා.

### විශ්ව විද්‍යාල පහසුකම් පූළුල් කිරීම

ජාතික විශ්ව විද්‍යාලවල වෛද්‍ය, ඉංජිනේරු, තාක්ෂණ, නීති, වාණිජ හා ව්‍යාපාර කළමනාකරණ ආදි විෂයන් සඳහා ඉඩ ප්‍රස්ථා පූළුල් කිරීමට අවශ්‍ය ප්‍රතිපාදන වෙන් කර තිබෙනවා. එයට සමාන්‍යව, රැකියා අවස්ථා සිසු ලෙස ඉල්ලුම කෙරෙන සුවිශේෂ වූ විෂය ක්ෂේත්‍රයන් ඉලක්ක කරගෙන නොවන නගර විශ්ව විද්‍යාල (City Universities) දිස්ත්‍රික්කයකට එක බැගින් පිහිටුවීමට යෝජනා කරනවා. මෙහි ආරම්භයක් ලෙස කළුතර, අම්පාර, පූත්තලම, නුවරඑළුය දිස්ත්‍රික්කවල දැනට පවත්නා වෘත්තීය අධ්‍යාපන හෝ වෙනත් රාජ්‍ය ආයතන සතු ගොඩැඟීලි හා යටිතල පහසුකම්

ඉදිකිරීමට යෝජනා කරනවා. මේ සඳහා විශේෂ ප්‍රතිපාදන රුපියල් මිලියන 1,000ක් වෙන් කිරීමට යොජනා කරනවා.

### ක්‍රීඩා

ග්‍රාමීය මෙන්ම ජාතික මට්ටමේ පාසැල් සිසුන් හා තරුණු තරුණීයන්ගේ සහභාගිත්වය පූජල් කිරීම මගින් සමාජ විරෝධී ක්‍රියාවන්ගෙන් ඔවුන් වලක්වාගෙන අධ්‍යාපන කටයුතු වලට අමතරව මූලික බාහිර ක්‍රියාකාරකම් ලෙස ක්‍රීඩා සංවර්ධනය ජාතික ආයෝජනයක් ලෙස රජය සලකනවා.

ක්‍රීඩා පාසැල් මෙන්ම සංස්කෘතික මධ්‍යස්ථාන හා බද්ධ වූ තරුණු ප්‍රජා මධ්‍යස්ථාන මගින් තරුණීයන්ගේ ආකර්ෂණය ක්‍රීඩා හා බාහිර ක්‍රියාකාරකම්වලට යොමු කිරීම සඳහා කෘතිම ධාවන පථ සහිත ක්‍රීඩා පාසැල් 10ක් දියුණු කරනවා. 2032 ඔලිම්පික් ක්‍රීඩා සඳහා ක්‍රීඩා සංකීර්ණයක් නිර්මාණය කිරීමත්, ජාතික හා ජාත්‍යන්තර ක්‍රීඩා සඳහා කාන්තා සහභාගිත්වය පූජල් කිරීමත්, 2025 වන විට

බොලර මිලියන 1,000ක ක්‍රීඩා ආර්ථිකයක් නිර්මාණය කිරීමේ 2021-2024 මැයිකාලීන ආයෝජනයේ ආරම්භක ප්‍රාග්ධනය ලෙස රුපියල් මිලියන 2,000ක අතිරේක ප්‍රතිපාදනයක් වෙන්කිරීමට යෝජනා කරනවා. කුරුණෑගල, යාපනය, ටොරින්ටන්, බෝගම්බර හා දියගම ක්‍රීඩාංගනවල කෘතිම ධාවනපථ ඉදිකිරීමත්, ජාත්‍යන්තර ක්‍රිකට ක්‍රීඩා සඳහා තොරතුරු තාක්ෂණය හා නවීන තාක්ෂණික පහසුකම් සහිත නවීන ක්‍රීඩා නගරයක් සුරියවැව ප්‍රදේශයේ ඉදිකිරීමද මෙම වැඩිපිළිවෙළට ඇතුළත් වෙනවා.

### නාගරික ඇවිධින මංතිරු හා පෙළු පහසුකම් (walking tracks and connected common facilities)

දිවයින පුරා විසිර ඇති මහා නගර සහා සහ නගර සහා බල ප්‍රදේශවල නාගරික ඇවිධින මංතිරු හා ආග්‍රිත ප්‍රජා පහසුකම් පරිසර ඩිතකාමී සහ ඒ ඒ ප්‍රදේශවල ජෙව විවිධත්වය මත කරමින් ඉදිකිරීමට සැලසුම් කර තිබෙනවා. ප්‍රජා අවශ්‍යතා මෙන්ම සෞඛ්‍ය සම්පන්න බාහිර විවේකි පරිසරයක් නාගරික ජනතාවගේ මූලික අවශ්‍යතාවක් බැවින් එම පහසුකම් දියුණු කිරීමට රුපියල් මිලියන 2,000ක් වෙන් කිරීමටද යෝජනා කරනවා.

## සංචාරක කර්මාන්තය

පාස්කු ප්‍රභාරයෙන් කඩා වැටුණ සංචාරක ව්‍යාපාර යලි හිස එසවීමටත් පෙර කොට්ඨාස ලේඛන වසංගත තත්ත්වය තුළ පසුබැංකට ලක් වී තිබෙනවා. ප්‍රසිංහණීය ලෙස විවිධාංශීකරණය වී ඇති අපේ රටේ සංචාරක කර්මාන්තය හා සංචාරකයින්ගේ සිත්තන්නා ස්ථාන මෙම අවස්ථාවේ ආරක්ෂා කරගනිමින් සාමාන්‍ය තත්ත්වය තුළ දියුණු කිරීමට අප ක්‍රමවේදයන් සකස්කළ යුතු වෙනවා. ඒ සඳහා කාලයක් ගත වුවත්, සංචාරක කර්මාන්තය බොලර බිලියන 10 ඉක්මවන ක්ෂේත්‍රයක් ලෙස දියුණු කිරීමේ ඉඩ ප්‍රස්ථා බොහෝයි.

අපේ රට වැසියන් විදේශ සංචාර සඳහා වැයකළ බොලර මිලියන 1,500කට ආසන්න විදේශ විනිමයන් දේශීය සංචාරක කටයුතුන් සෞඛ්‍ය ආරක්ෂණ විධිවිධාන යටතේ දියුණු කිරීම මගින් සංචාරක කර්මාන්තය කෙටි කාලයකින් තරමක් දුරට දියුණු කළ හැකියි. එබැවින් ශ්‍රී ලංකා මහ බැංකුවේ ප්‍රතිමූලය පහසුකම් යටතේ දෙනු ලැබූ මෙය පහසුකම් යටතේ දෙනු ලබන සහන හා මෙය අයකිරීම 2021 සැප්තැම්බර 30 දක්වා දිරීස කිරීමට යෝජනා කරනවා. ඒ සඳහා සියයට 50ක භාණ්ඩාගාර ඇපකර අදාළ බැංකුවලට ලබාදීමටද යෝජනා කරනවා. සංචාරක ව්‍යාපාරික කටයුතුවල පලාත් පාලන ආයතන විසින් අයකරනබඳ හා ගාස්තු සරල කර උපරිමයකට යටත් කිරීමට අවශ්‍ය සංශෝධන කිරීමටද යෝජනා කරනවා.

## පුරාවිද්‍යා හා සංස්කෘතික උරුමයන්

පුරාවිද්‍යා උරුමයන් හා සංස්කෘතිමය උරුමයන් විහිදීම සංරක්ෂණය සඳහා අදාළ ආයතන හා ජනාධිපති කාර්යසාධන බලකාය ඒකාබද්ධ පුරාවිද්‍යා උරුම කළමනාකරණයට අවශ්‍ය ගක්තිමත් නීතිමය රාමුවක් සකස් කිරීමට ප්‍රමුඛත්වය දී තිබෙනවා. පුරාවිද්‍යා හා සංස්කෘතික මධ්‍යස්ථාන පුනුරුත්තාපන කටයුතු සඳහා අයවැය විසින් සලසා තිබෙන ප්‍රතිපාදන වලට අමතරව දුෂ්කර ප්‍රදේශවල පිහිටි විභාරස්ථාන සඳහා අවශ්‍ය මූලික යටිතල පහසුකම් වැඩිදියුණු කිරීම සඳහා රුපියල් මිලියන 50ක අතිරේක ප්‍රතිපාදන සලසනවා.

## විදේශ රකියා

අප රටේ ලක්ෂ 15ක් පමණ විදේශ රකියා වල නිරත වෙනවා. මේ අයගෙන් බහුතරයක් ග්‍රාමීය ප්‍රදේශවල අඩු ආදායම්ලාභී කාන්තාවන්. 2010 සිට 2014 කාලය තුළ පූහුණු ගුමිකයින් වැඩි වශයෙන් විදේශ රකියාවලට යැවීමට අප කටයුතු කළේ ග්‍රාමීය ප්‍රදේශවල අඩු ආදායම්ලාභී පවුල්වලට ඉහළ ආදායම ලබා ගැනීමේ ක්‍රමවේදයක් වශයෙනුයි. ඒනිසා බොලර් බිලියන 4ක්ව පැවති ඔවුන්ගේ ඉපයිම බොලර් බිලියන 7ක් දක්වා වැඩිකර ගැනීමට හැකිවුණා. 2015 සිට 2019 දක්වා විදේශ රකියා සඳහා පූහුණු ගුමිකයින් යැවීමට සාපේක්ෂිතව එම රකියා වලින් ලබන ආදායම බොලර් බිලියන 6.5ට අඩු වුණා.

ගරු කතානායකතුමනි,

මෙම තත්ත්වය වෙනස් කර නිපුණතා වැඩි, පූහුණු ගුමිකයන් විදේශ රකියා වලට යොමු කිරීමටත්, විදේශ රකියා වෙළඳපල විවිධාංගිකරණය කිරීමටත්, වෘත්තීය අධ්‍යාපන ආයතන, විදේශ රකියා කාර්යාලය හ විදේශ රකියා ආයතන ඒකාබද්ධ වැඩසටහනකට යොමු කරනවා. විදේශ රකියාවල නිරතවන්නන් සඳහා දායක විග්‍රාම වැටුප් ක්‍රමයක් හඳුන්වාදීමට 2013දී මා කළ යෝජනාවද ක්‍රියාත්මක කරනවා. විදේශ රකියාවල නිරතවන්නන් ශ්‍රී ලංකාවේ බැංකු වලට එවත් ලබන විදේශ විනිමය මුදල් සාමාන්‍ය විනිමය අනුපාතයට වඩා බොලරයකට රුපියල් 2 බැගින් ගෙවීමටද යෝජනා කරනවා.

කොට්ඨාස වසංගතයට මූහුණ දී ශ්‍රී ලංකාවට පැමිණීමට බලාපොරොත්තු වූ රටවල් 126 රකියාවල නිරත වූ 45,000ක් මේ වන විට ශ්‍රී ලංකාවට ගෙන්වා ගැනීමට කටයුතු කර තිබෙනවා. රටේ පවත්නා සෞඛ්‍ය පහසුකම්වලට අනුකූලව පැමිණීමට අපේක්ෂිත පිරිස්වලට පහසුකම් සපයනවා.

## කෘෂිකර්මය

එළඹු ඇති 2020 - 2021 මාස් කන්තයට ස්වභාවධර්මය ආසිරවාද කිරීමක් ලෙස දිවයින පුරා මෝසම වැසි ලැබෙමින් පවතිනවා. මාස් කන්තය නමින් අපගේ කෘෂි සංස්කෘතිය හඳුන්වන්නේ සැම බිම අගලක්ම වශය කරන ප්‍රධාන නිෂ්පාදන කාලයීමාවයි. “බත

බුලතින් සරු රටක්” ලෙස අංශේ මූත්‍රණ් මිත්තන් මේ දිවයින හැඳින්වුයේ ආහාර සුරක්ෂිතතාවයටයි. ස්වභාව ධර්මය අපට කාරුණික වන විට, අප රටේ ආර්ථික වර්ධනය සමානායෙන් සියයට 5 ඉක්මවනවා. මේ ආගිරවාදය සහල්, බඩුරිහු, එළවුල්, පළතුරු, මිල ඉහළ දැමීමට ඉඩ දෙන්නේ තැහැ. ඒ ගොවි නිපැයුම්වලට අමතරව විදුලිබලය, වාරිමාරුග පද්ධතිය, පානීය ජල සැපයුම, වනජීවී හා වන සම්පත අපගේ ජාතික නිෂ්පාදනයට දායකවනවා. එම නිසා මෙය උද්ධමනය පාලනය කිරීමේ ආගිරවාදයක්ද වෙනවා. අපට ලැබෙන සැම ජල බිංදුවකටම අප වට්නාකමක් එකතු කළ යුත්තේ ඒ ස්වභාවික ආගිරවාදය වෙනුවෙනුයි.

සහල්, බඩුරිහු, කුරහන්, තල, උදු ආදී බානාය වර්ග සඳහා සහතික මිල කුමය මගින් එම ගොවින් දිරිමත් කිරීමට අප සහතික වෙනවා. එළවුල්, පළතුරු, පොල් ඇතුළ වගා නිෂ්පාදනවලටත් මෙය ආගිරවාදයක්. එබැවින් සැම දිස්ත්‍රික්කයකටම, දිස්ත්‍රික් ලේකම්වරුන් හා පොහොර ලේකම් කාර්යාලය පොහොර සැපයුම සහතික කිරීමට වගබලා ගත යුතු වෙනවා. ඒ සඳහා වී පොහොර නොමිලේ ලබාදීමටත් අනෙකුත් වගාවන් සඳහා කිලෝ 50ක් රු.1,500ක සහන මිලකටත් ලබාදීම සහතික කරනවා. මෙයට සමගාමිව කාබනික පොහොර හාවිතය වැඩි කරමින් උසස් ගුණයෙන් යුත් මිගු පොහොර හාවිතය දිරි ගන්වන කාබනික හෝග වගා කළාප සංවර්ධනය කරනවා.

වී වගා කළ හැකි කුණුරු හා ගොඩ ඉඩම කිසිදු ප්‍රයෝගනයකට නොගෙන තිබෙනවා. වගා කළ හැකි සැම බිමක්ම කවර හෝ වගාවකට යොමු කිරීම ජාතික ප්‍රමුඛතාවක්. සියලුම කුණුරු හා ඉඩම හිමියන් එළඹ ඇති මාස් කන්නයේ කඩිනම් වගාවන් සඳහා යොමුවන ලෙස මා ඉල්ලා සිටිනවා.

වගා නොකරන පුරන්කුණුරු, නොසලකා හැර ඇති කෘෂිකාර්මික ඉඩම එලදායී කෘෂිකාර්මික කටයුතුවලට යොමු කිරීමට දිස්ත්‍රික් ලේකම්වරයාට බලය පැවරෙන පරදි 2000 අංක 46 දරණ ගොවිජන සංවර්ධන පනත සංගේධනය කිරීමට යෝගනා කරනවා.

කෘෂි නිෂ්පාදන අතිරික්තයක් ඇතිකර එම හාන්ඩ්වල තොග පවත්වා ගැනීමට වී ඇලෙවි මණ්ඩලයට අමතරව දිස්ත්‍රික් ලේකම්වරුන්, සමුපකාර හා ගොවී සම්ති ඒ සඳහා දිරිගැන්වනවා. දේශීයව නිපදවිය හැකි සියලු කෘෂි නිෂ්පාදන ආනයනය සිමා කිරීමට ගෙන ඇති ප්‍රතිපත්තිමය තීරණය නොකළවා පවත්වා ගැනීමටද යෝජනා කරනවා.

බේ එනු, රතු එනු, අර්තාපල්, අමු හා වියලි මිරිස් නිෂ්පාදනය දිරිගැන්වීමට සහතික මිල කුමයට අමතරව බිජ, පොහොර ලබාදීම, ව්‍යාප්ත සේවාවන් පූලල් කිරීමට අයවැය මගින් ප්‍රතිපාදන සකසා දී තිබෙනවා.

එළවුල් හා පළතුරු කල්තබා ගතහැකි ශිතාගාර ලබාගැනීමට තීරුබදු පහසුකම් හා ණය පහසුකම් පූලල් කිරීමටද අවශ්‍ය ප්‍රතිපාදන සගසා තිබෙනවා.

කහ, ඉහුරු ආනයනය මුළුමනින්ම තහනම් කර ඇති අතර මෙම හෝග නිෂ්පාදන ඉහල නාවා ගැනීමට පොල් හා රබර වතුවල අතිරේක හෝග වගයෙන් වගා කිරීමට වගා ආධාර කුමයක්ද යෝජනා කරනවා.

### දේශීය කිරීම් කර්මාන්තය

කිරිපිටි ආනයනය සඳහා බොලර් මිලියන 300කට අධික වාර්ෂිකව වැයවන විදේශ විනිමය වියදම (රුපියල් බේලියන. 55ක් පමණ) අඩු කර ගැනීමත්, දියර කිරී සඳහා වැඩිවන ඉල්ලුම දේශීයව සපයා ගැනීම සඳහාත්, රජයේ ප්‍රතිපත්තිවල මුල්තැනක් දී තිබෙනවා. පිටරටට ගලා යන මෙම විගාල විදේශ විනිමය දේශීය කිරී ගොවීන් හා නිෂ්පාදකයින්ට ලබාදීම තුළින් කෘෂිකාර්මික ක්ෂේත්‍රයේ පූලල් සංවර්ධනයක් මෙන්ම ග්‍රාමීය ගොවීන් අතර විකල්ප ආදායම මාරුග ඇති කිරීමත් එය දායක වෙනවා.

විවිධ පරිමාණයෙන් ක්‍රියාත්මක වන කිරී ගොවීපොලවල්වල දෙනිකව එක් ගවයෙකුගෙන් ලබා ගන්නා කිරී ප්‍රමාණය ලිටර 4.5ක සිට 22.4ක් ලෙස විගාල වෙනසක් වාර්තා වෙනවා. ආනයනය කළ කිරී ගවයින්ගේ ජීව හැකියාව අනුව ලිටර 20ට වඩා ඉහළ නිෂ්පාදනයක් කළ හැකි බව විශේෂඥයින් පෙන්වා දී තිබෙනවා. තණබීම් හා තණබීම් ලෙස වගා කළ හැකි ඉඩම්වල හිඟකමත්, උෂ්ණත්වය හා

ජලකළමනාකරණ ගැටළු මෙන්ම පෝෂණයෙන් යුත් සත්ව ආහාර හිභකමත්, නැවීන තාක්ෂණ ක්‍රමවේදයන් ගොවිපොළවල නොමැතිකමත්, ගවයින් ගැබී නොගැනීම ආදි ගැටළුන්, කිරී නිෂ්පාදනයේ දියුණුවට ඇති සීමාවන් වී තිබෙනවා.

එබැවින්, ජාතික පැහැදිලි සම්බලයේ රිදිගම හා බෝපත්තලාව ගොවිපොළවල් ගව අභිජනන මධ්‍යස්ථාන ලෙස දියුණු කිරීම සඳහා කිරී ගවයින් ආනයනය කිරීම, එම ගවයින් සඳහා සත්ව ආහාර නිෂ්පාදනයට අවශ්‍ය පෝෂා තෘණ, බඩුරේගු, සෝගම ආදි හෝගයන් සත්ව ගොවිපොළවල් තුළ වගා කිරීමටත් සැලසුම් කර තිබෙනවා.

සත්ව අභිජනන කටයුතු හා ව්‍යාප්ත සේවා පුළුල් කිරීම මගින් කුඩා හා මධ්‍යම පරිමාණ කිරී ගොවිපොළවල් සංවර්ධනය කිරීමට රජයේ දායකත්වය වැඩි කිරීමටද යෝජනා කරනවා. කුඩා හා මධ්‍යම පරිමාණ කිරී ගොවිපොළවලට අවශ්‍ය කිරී ගවයින් මිලදී ගැනීම, පරිසර හිතකාමී ගව මඩු සකස් කර ගැනීම හා උපකරණ මිලදී ගැනීමට සියයට 7.5ක වාර්ෂික පොලිය යටතේ රුපියල් ලක්ෂ 5ක් දක්වා විශේෂ ණය යෝජනා ක්‍රමයක් ක්‍රියාත්මක කිරීමටද යෝජනා කරනවා.

දේශීය කිරී ගොවින්ගෙන් දියර කිරී නැවීන තාක්ෂණය යටතේ එක් රස් කිරීම, කිරී ආග්‍රිත නිෂ්පාදන වැඩි කිරීම හා දියර කිරී පරිහෝජනය ප්‍රවලිත කිරීම සඳහා කරනු ලබන ප්‍රාග්ධන ආයෝජන අවුරුදු 2ක් තුළ ක්ෂේර කිරීමට (Depreciation) යෝජනා කරනවා. කිරීපිටි ආනයනය වෙනුවට කිරීපිටි අපනයන සැකසුම් කිරීම සඳහා එම සමාගම විසින් කරන බොලර මිලියන 25ට වඩා වැඩි ආයෝජන සඳහා වසර 5ක කාලයකට උපායමාර්ගික ආයෝජන බදු යටතේ සහන ලබාදීමටද යෝජනා කරනවා.

### ධිවර ආර්ථිකය

ග්‍රාමීය ආදායම මාර්ග හා පෝෂණ ආහාර සුළභ කිරීම සඳහා වසරකට පැවත්ව මිලියන 50ක් වැට් හා ජලාශවලට නිකුත් කරමින් මිරිදිය මත්ස්‍ය නිෂ්පාදනය මේ.වො.250,000ක් දක්වා වැඩි කිරීමට රුපියල් මිලියන 150ක අතිරේක ප්‍රතිපාදන වෙන් කරනවා.

අපනයන වෙළඳපලේ ආකර්ෂණීයම මත්සා වර්ග හා පැලැටි (Aquatic Plants) අපනයනය වැඩිකර ගැනීම සඳහා පවත්නා පරිපාලන ක්‍රමවේදයන් සරල කිරීම, tissue culture ක්‍රමයට පැලැටි දියුණු කිරීම, මත්සා ආහාර සුලහ කිරීම සහ ගුවන්තොටුපොල පහසුකම හා ගුවන් පහසුකම වැඩි කිරීමට යෝජනා කරනවා. ඉස්සන්, කකුලවන්, කාප්, තිලාපියා, මොඳා වැනි මත්සා නිෂ්පාදනය සඳහා මධ්‍යාස්ථානයෙහි ප්‍රත්තිලිපිවල, යාපනය, පුත්තලම, මන්නාරම දිස්ත්‍රික්කවල තෝරා ගත් ස්ථානවල පරිසර ප්‍රමිතින්ට අනුකූලවූ යටිතල පහසුකම ඇතුළත් මත්සා ගොවිපොල කළාප සංවර්ධනය සඳහා රුපියල් මිලියන 200ක ප්‍රතිපාදන වෙන් කරනවා.

කරවල, උම්බලකඩ හා වින්මාල නිෂ්පාදනය සඳහා ලංකාව තුළ නොමැති මත්සා වර්ග ආනයනය කිරීමේ ක්‍රමවේදය සරල කරමින් දේශීය නිෂ්පාදන පුළුල් කිරීම සඳහා ආනයනයේදී අයකරනු ලබන බද්ද ඉහළ මට්ටමක පවත්වා ගනු ලබනවා. පාරිභෝගිකයින්ට හා දීවර ප්‍රජාවට හිතකර පරිදි දීවර සංස්ථාව ලාභදායී ව්‍යාපාරයක් ලෙස පුරුණ ප්‍රතිසංවිධානයකට ලක් කිරීම සඳහා රුපියල් මිලියන .500ක අතිරේක ප්‍රතිපාදන ලබාදීමට යෝජනා කරනවා.

යුරෝපා ප්‍රමිතියට කුඩාවැල්ල, බේරුවල, දෙවිනුවර හා ගාල්ල හරිත දීවර වරාය පහසුකම ඇතිකිරීම, ජේදුරුතුපූල, ඔලුවිල්, ගන්දර දීවර වරාය සංවර්ධනය, කප්පරතොට, දොඩන්දුව, හික්කවුව වරාය හා තැංගරම පොලවල් සංවර්ධනය, තාවින බෝට්ටු හා ගැමුරු මූහුදේ මත්සා නිෂ්පාදනය සඳහා අවශ්‍ය පහසුකම වැඩි දියුණු කිරීමට දැනට සලසා ඇති ප්‍රතිපාදන 2021-2023 මැදි කාලය තුළ තවදුරටත් වැඩි කිරීමටද යෝජනා කරනවා.

### වැවිලි කරමාන්තය

තේ වගාව සඳහා නව තාක්ෂණික ක්‍රම හා කාලගුණික බලපෑම් අවම කිරීමත්, කාබනික පොහොර හාවිතය ප්‍රවලිත කිරීම කෙරෙහිත් අප විශේෂ අවධානය යොමු කර තිබෙනවා. කුඩා රබර වතු වල ආදායම මාර්ග විවිධාංගිකරණය කිරීම හා ස්වභාවික රබර ආශ්‍රිත කරමාන්ත මගින් එම ක්ෂේත්‍රයේ ලාභදායීත්වය වැඩිකර ගත හැකි වෙනවා. පොල් ඉඩම්වල එළඳායීතාවය වැඩි කිරීම සඳහා එම ඉඩම්වල අගල් හා ජල සංරක්ෂණ ක්‍රමවේදයන්, බිංදු ජලසම්පාදන ක්‍රමවේදයන් මෙන්ම පොහොර යොදා ගැනීමටත්, පුරන්

කුමූරුවල පොල් හා තැංකිලි වගාචට යොදා ගැනීමත් ප්‍රමුඛතා ලෙස හඳුනාගෙන තිබෙනවා. දේශීය කිතුල් හා තල් කරමාන්ත විවිධාංගිකරණය කිරීම මගින් එම නිෂ්පාදන අපනයන වෙළඳපළ කරා දියුණු කිරීමට සැලසුම් කර තිබෙනවා.

කන්තලේ, බදුල්ල, මොනරාගල ප්‍රදේශවල උක් වගාකරුවන්ට ඉහළ ආදායමක් ලබාදිය හැකි පරිදි උක්වගාව වැඩිදියුණු කිරීමට සැලසුම් කර තිබෙනවා. ලංකා සීනි සමාගමේ නිෂ්පාදන ධාරිතාව මෝ.වො. 70,000කින් ඉහළ නැංවීමටද, සීනි නිෂ්පාදන කරමාන්තගාලා තාවිකරණයටද, එතනොල් හා ආග්‍රිත නිෂ්පාදන වැඩි කිරීම සඳහා ස්කාගාර තාවිකරණය කිරීමටද සැලසුම් කර තිබෙනවා.

ලංකා සත්‍ය කුරුදු (Ceylon True Cinnamon) අපනයන වගා හා සැකසුම් කළාප පිහිටුවීම සඳහා වැවිලි කරමාන්ත අමාත්‍යාංශය යටතේ ඇති වැඩසටහන් පුළුල් කිරීම සඳහාද ප්‍රතිපාදන සලසා තිබෙනවා.

තේ, පොල්, රබර්, කුරුදු ප්‍රධාන වැවිලි ආර්ථිකය ප්‍රනර්ජීවණය කිරීමත් වැවිලි ක්ෂේත්‍රයේ විවිධාංගිකරණ කරන වැඩපිළිවෙළට ඇතුළත් කර තිබෙනවා.

ප්‍රාදේශීය ගොවීන්ද සම්බන්ධ කර ශ්‍රී ලංකා කජ් සංස්ථාව යටතේ අක්කර 6,500ක කජ් වගාකිරීමටත්, එම වගාවන්ගේ මුල් අවධියේ උදු, මු, මිරස් ආදි හෝග වගා කිරීමටත් සිවිල් ආරක්ෂක දෙපාර්තමේන්තුව සැලසුම් කර තිබෙනවා. මන්තාරම හා පුත්තලම දිස්ත්‍රික්කයේ කුඩා ඉඩම් හිමියන් කජ් වගාවට සම්බන්ධ කරගැනීමට ශ්‍රී ලංකා කජ් සංස්ථාව අවශ්‍ය පැලැවී හා ව්‍යාප්ත සේවා සපයනු ලබනවා.

ගමමිරස්, කරාඩුනැටි, එනසාල්, කෝපි ආදි වැවිලි හෝගවල දේශීය වටිනාකම වැඩිවන කාර්මික අපනයන කටයුතු සඳහා ආයෝජනය කරන ව්‍යාපාරිකයන්ට අවශ්‍ය ඉඩම් හා නවීන තාක්ෂණික උපකරණ ආනයනය සඳහා තීරුබදු සහන හා මූල්‍ය පහසුකම් ලබාදීමටත් යෝජනා කරනවා. වැවිලි ක්ෂේත්‍රයේ මෙම සංවර්ධන කටයුතු සඳහා රුපියල් මිලියන 2,000ක අතිරේක ප්‍රතිපාදන සැලසුමට යෝජනා කරනවා.

## මහා පරිමාන වැවිලි සමාගම් ප්‍රතිසංස්කරණය

1992 වැවිලි සමාගම පොදුගලීකරණය කළ තැන් සිට වසර 30කට ආසන්න කාලයක් විශාල පරිමාණයේ වතු කළමනාකරණය පොදුගලීක අංශයට පැවරී තිබෙනවා. සමස්ත තේ නිෂ්පාදනය වැඩි වී තිබෙන්නේ කුඩා තේ වතු නිෂ්පාදනවලින් වන අතර මහ පරිමාණ වතුවල දායකත්වය සියලුට 25කට පමණ අඩු වී තිබෙනවා. එම වතු බොහෝමයක් වගා විවිධාංගිකරණය වී තැහැ. ඉහළ වටිනාකමක් ඇති ශ්‍රී ලංකා සන්නාම ඇතුළුව තේ අපනයන කර්මාන්තයක් වගයෙන් දියුණු කර ඇත්තේද සමාගම් කිහිපයක් පමණි. බොහෝ සමාගම වතුවල වගා නොකරන ඉඩමිද දැකිය හැකිය. රෝහල්, පාසුල්, නිවාස, මාරුග, විදුලිය, ජලය ආදී මූලික පහසුකම් සපයන්නේද රජය විසිනුයි.

රජයට ගෙවීමට ඇති බදු කුලී නොගෙවා ඇති සමාගමිද මේ අතර තිබෙනවා. එසේම, සමාගම වතු වල කමිකරුවන් සඳහා ලැබෙන්නේද ඉතා අඩු දෙනික වැටුපක්.

මේ තත්ත්වය යටතේ වඩා සාර්ථක ලෙස ක්‍රියාත්මක වී ඇති වතු සමාගම දිරිගැන්වීමටත්, සැහීමකට පත්විය නොහැකි වතු සමාගමවල පොදුගලීකරණ ගිවිසුම නැවත සමාලෝචනය කර වාණිජමය වගයෙන් දියුණු කළ හැකි විකල්ප ආයෝජන වැඩිදියුණු කර ගැනීමටත් පියවර ගැනීමට සිදුවෙනවා. එමෙන්ම, වතු කමිකරුවන්ගේ දෙනික වැටුප 2021 ජනවාරි සිට රුපියල් 1,000 දක්වා වැඩි කිරීමටද යෝජනා කරනවා. මෙම වැටුප ගෙවීමට නොහැකි වතු සමාගමවල කළමනාකාරීත්ව ගිවිසුම වෙනස් කර සාර්ථක ව්‍යාපාර සැලසුම් සහිත සමාගම සඳහා ඉඩ ප්‍රස්ථා සැලසෙන නීති රාමුවක් ජනවාරි මාසයේ පාර්ලිමේන්තුවට ඉදිරිපත් කිරීමට මා අදහස් කරනවා.

## මහා මාරුග

අධිවේගී මාරුග පද්ධතිය ප්‍රාථමික කිරීම යටතේ 2024 වන විට මධ්‍යම අධිවේගී මාරුගය කෙරවලපිටිය හා මීටර්ගම කොටස මෙන්ම, කුරුණෑගල හා දුම්බල්ල කොටසත්, පොතුහැර හා මහනුවර කොටසත්, නිමකිරීමට සැලසුම් කර තිබෙනවා. රුවන්පුර අධිවේගී මාරුගයේ ප්‍රථම අදියර ලෙස ඉංගිරිය කහතුවුව කොටස නිම කර ජාතික අධිවේගී මාරුග පද්ධතියට සම්බන්ධ කෙරෙනවා. වරාය පිවිසුම් මාරුගය මෙන්ම කැළණී පාලම සිට අනුරුගිරිය මාරුගයද කඩිනමින් ඉදිකිරීමටත් ප්‍රසම්පාදන කටයුතු

අවසන් අදියරට පත්වී තිබෙනවා. ජාතික අධිවේගී මාරුග පද්ධතිය හා එය ආශ්‍රිත වත්කම වෙනම රාජ්‍ය ආයතනයක් යටතේ පවත්වා ගනිමින් අධිවේග මාරුග නඩත්තුව හා සංවර්ධන කටයුතු කිරීමට සැලසුම් කර තිබෙනවා.

මෙරින් ඩුඩ්ව මාරුගය මොරටුව දක්වා දිර්ස කිරීමටත් පියවර ගෙන තිබෙනවා. කොළඹ හා තදාසන්න මාරුග බාධා ඉවත් කර අතුරු මාරුග හා පාලම සංවර්ධනයට අවශ්‍ය රාජ්‍ය ආයෝජන ප්‍රතිපාදනය වෙත් කර තිබෙනවා. අයවැය ඇස්තමේන්තුවලින් හඳුනාගෙන ඇති, දිස්ත්‍රික් 25ම අවරණය වන 3 අවුරුදු මාරුග සංවර්ධන වැඩසටහනට අදාළ මාරුග කඩිනමින් ක්‍රියාත්මක කිරීමටද යෝජනා කරනවා.

අධිවේගී මාරුග පද්ධතියට සමාගම්ව හා එයට අනුපූරක මාරුග පද්ධතියක් ලෙස කොළඹ හා තදාසන්න ප්‍රදේශ වලදී මාරුග පද්ධතිය පුළුල් කිරීමටත්, කැලණීවැලි දුම්රිය මාරුගය අවිස්සාවේල්ල දක්වා වැඩි දියුණු කිරීමටත් යෝජනා කරනවා. දුම්රිය මාරුග සංවර්ධනයේදී දුම්රිය දෙපාර්තමේන්තුව හා දේශීය ඉංජිනේරුවන්ගේ සංපුරා දායකත්වය තුළ ව්‍යාපෘති ක්‍රියාත්මක කිරීමට යෝජනා කරනවා.

## විදුලිබලය

පසුගිය වසර 5ක කාලය තුළ එකදු විදුලි බලාගාරයක් විදුලි ජනන පද්ධතියට එකතු නොකිරීම තුළ 2021/2022 අඛණ්ඩ විදුලි සැපයීමේ අවධානම මතු වී තිබෙනවා. එම අරුබුදකාරී තත්ත්වය වලක්වා ගැනීම සඳහා ලක්විජය විදුලි බලාගාරයට අතිරේක මෙගා වොට් 300ක ගල් අගුරු බලාගාරයක් හා මෙගා වොට් 600ක ස්වභාවික වායු විදුලි බලාගාර 2ක් කඩිනමින් ඉදිකිරීමටද සැලසුම් කර තිබෙනවා. කෙරවලපිටිය විදුලි බලාගාර ස්වභාවික විදුලි බලාගාර බවට පරිවර්තනය කිරීම මෙන්ම පොද්ගලික ස්වභාවික විදුලි බලාගාර යෝජනා මගින් අතිරේක ස්වභාවික විදුලි බලාගාර ඉදිකිරීමටද සැලසුම් කර තිබෙනවා. දැනට ඇති ඩිසල් විදුලි බලාගාර අවුරුදු 20ක් ඉක්මවා ඇති බැවින් ඒවා සඳහා ගෙවනු ලබන රුපියල් බිලියන 15ක අධික වියදීම අඩු කිරීමට අදාළ ගිවිසුම් සංගේධනය කිරීමටද යෝජනා කරනවා. මහජන උපයෝගිතා කොමිෂන් සහා පනත හා විදුලිබල මණ්ඩල පනත කඩිනම් ව්‍යාපෘති ක්‍රියාත්මක කිරීමට ඉවහල් වන පරිදි සංගේධනය කිරීමටද යෝජනා කරනවා. 2023 වනවිට විදුලිය සඳහා ව්‍යාපාරිකයන් හා විදුලි පාරිභෝගිකයන් දරණ අධික පිරිවැය අඩුකර කළාපයේ

තරහකාරී විදුලි සැපයුමක් ඇති කරමින් ව්‍යාපාර ආර්ථිකය දියුණු කිරීම අපගේ ඉලක්කයයි.

### පුනර්ජනනීය බලශක්ති සංවර්ධනය

2030 වන විට මෙරට බලශක්තියෙන් අවම වගයෙන් සියයට 70ක් පුනර්ජනනීය බලශක්ති ප්‍රහවයන්ගෙන් ලබා ගැනීම “සෞඛ්‍යාගායෝ දැක්ම” හි ඉලක්කයක් වී තිබෙනවා. විදුලිබල ජනනය සඳහා ආනයනය කරනු ලබන ඉන්ධන සඳහා වාර්ෂිකව වැය කරන විදේශ විනිමය ඉතිරිවීම නිසා පුනර්ජනනීය බලශක්ති සංවර්ධනය ප්‍රධාන ආනයන ආදේශ කරමාන්තයක්ද වෙනවා.

දැනටමත් මෙගා වොට 300ක සුරුයබලය විදුලි පද්ධතියට එක්කර ඇති අතර 2021 – 2023 කාලය තුළ දේශීය ආයෝජන හරහා මෙගා වොට 1,000ක බාරිතාවයක් එක් කිරීම අපේක්ෂා කරනවා.

රජයේ දායක මූදල් වලට පරිපුරකව ආසියානු සංවර්ධන බැංකුව හා ඉන්දියානු ණය යෝජනා ක්‍රමය යටතේ අඩු ආදායමලාභී නිවසකට කිලෝ' වොට 5 බැංකින් නිවාස ලක්ෂයකට (100,000) සුරුය ජනන පද්ධති ලබාදීම තුළින් මෙගා වොට 500ක පමණ බාරිතාවක් ඇති කිරීමට යෝජනා කරනවා. මේ සඳහා සියයට 4ක පොලී යටතේ අය මූදල් සැපයීමටද යෝජනා කරනවා. එමගින් ඔවුන්ගේ විදුලි බිල්පත් වියදම් ඉතිරි වන අතර නිවසේ සිටම විදුලිය ජාතික පද්ධතියට ලබා දීමෙන් අතිරේක ආදායමක් ලබා ගැනීමටද හැකි වෙනවා. ආගමික ස්ථාන, රාජ්‍ය ආයතන, රෝහල්, පාසැල් හා ආරක්ෂක සේවා මධ්‍යස්ථානවල පියසි මත සුරුය විදුලි ජනනය සඳහා ආයෝජනය කිරීමටද යෝජනා කරනවා. “ගමට බලාගාරයක් - ගමට ව්‍යවසායකයෙක්” තේමාව යටතේ ග්‍රාමීය මට්ටමින් තෝරාගත් ව්‍යවසායකයින්ගේ ආයෝජන මගින් විදුලිය බෙදාහැරීමේ පද්ධතියට අයත් ව්‍යාපෘතියෙහි 10,000කට සුරුය ජනන බලාගාරවලට සම්බන්ධ කිරීමට යෝජනා කරනවා.

තාක්ෂණය හා උපකරණ පමණක් ආනයනය කර වගා ලිඛික් සහිත සුළු හා මධ්‍යම පරිමාණයේ වාණිජමය කෘෂි ගොවීපෙළවල් සඳහා බිංදු ජල සම්පාදනය ඇතුළු නවතාක්ෂණ ක්‍රමයන් යොදා නිෂ්පාදනය වැඩි කිරීම සඳහා එවැනි ව්‍යවසායකයින් 10,000ක් සඳහා සුරුය බලයෙන් ක්‍රියාත්මක වන ජල පෙළම්ප සඳහා රු.150,000 බැඟින් ප්‍රාග්ධන ණය ආධාර ලබාදීමට යෝජනා කරනවා. උස්සාන වාරිමාරුග හා Ro Plant පානීය ජල ව්‍යාපෘති සඳහා සුරුය බලය ලබාදීමෙන් එම ව්‍යාපෘතිවල විදුලි වියදම අඩු කිරීමටද යෝජනා කරනවා. දැනට විදුලිය නොමැති ගම්වලට සුරුයබලාගාර හෝ ග්‍රාමීය විදුලිබල යෝජනා ක්‍රම මගින් විදුලිය ලබාදී 2021 අවසන් වන විට සැමට විදුලි ඉලක්කය ඉටු කිරීමටද රුපීයල් මිලියන 750ක් වෙන් කිරීමටද යෝජනා කරනවා.

වාරිමාරුග

උමා ඔය බහුවිධ වාරිමාර්ග යෝජනා ක්‍රමය ආශ්‍රිත ජලාග හා ජලවිදුලි බලාගාර කඩිනමින් නිම කිරීමටත්, මොරගහකන්ද කළ ගහ ආශ්‍රිත වාරිමාර්ග පද්ධතිය පුළල්කර, තුරුලවැව යෝජනා ක්‍රමය ඇතුළු උතුරුමැද හා වයඹ පලාත්වල වාර් පහසුකම වැඩිදියුණු කිරීමටත්, ගි., නිලවලා හා මල්වතු ඔය ඇතුළු ප්‍රධාන ජල යෝජනා ක්‍රම කඩිනමින් නිම කිරීමටත්, 2021-2023 මැදිකාලීන අයවැය ඇස්තමේන්තුවල ප්‍රතිපාදන වෙන් කර තිබෙනවා.

මාස් කන්නයේ අස්වැන්න නෙලා ගැනීමත් සමඟ දිස්ත්‍රික් 11ක කුඩා හා මධ්‍යම පරිමානයේ වැව් ප්‍රතිසංස්කරණ මගින් කෘෂිකාර්මික ප්‍රදේශවල ජල සංවිතය වැඩි කිරීමටත් 2021 යල් කන්නය සඳහා ගොවීන් සූදානම් කිරීමත් කටයුතු කිරීම සඳහා රුපියල් මිලියන 1,000ක අතිරේක ප්‍රතිපාදන වෙන් කරනවා.

## සැමට ජලය ජාතික සැලැස්ම 2021-2024

මෙම රටේ සියලු දෙනාට පිරිසිදු පානීය ජලය සැපයීම රජයේ ප්‍රමුඛ වගකීමක් ලෙස සලකනවා. දැනට තල මාර්ගයෙන් පානීය ජලය ලබාදෙනු ලබන්නේ ජනගහනයෙන් සියයට 54ක පමණකටය. එම නිසා 2021-2024 කාලය තුළ සමස්ත රටේම පානීය ජලය ලබාදීම ඉලක්ක කරගෙන ප්‍රජා ජල ව්‍යාපෘති දහසක් නිෂ්පාදන බාරිතාව උපරිම කිරීමේ ප්‍රධාන ව්‍යාපෘති 171ක මෙන්ම, නව ජල යෝජනා ක්‍රම හා කඩිනම් කර ඇති ව්‍යාපෘති සඳහා රුපියල් ව්‍යුහයක (රුපියල් බිලියන. 1,000ක්) ආයෝජනය සැලසුම් කර තිබෙනවා.

දේශීය ඉංජිනේරුවන්, සියලුම ජාතික මට්ටමේ මෙන්ම පහලම ග්‍රාමීය කොන්ත්‍රාත්කරුවන් සම්බන්ධ කර ගනිමින් මෙම වැඩසටහනේ දේශීය අයය වැඩි කර ගැනීමටත් සැලසුම් කර තිබෙනවා.

මෙම සමස්ත ක්‍රියාවලිය තුළින් දැනට නිපදවන ජල ප්‍රමාණය ද්‍රව්‍යකට සන මීටර මිලියන 2.1ක සිට, සණ මීටර මිලියන 4.4 ක් දක්වා වැඩි කිරීමට අපේක්ෂා කරනවා. ලංකාව පූරා ජලනල කිලෝමීටර 40,000 ක් එලිම තුළින් අලුතින් පවුල් ලක්ෂ 35කට ජලය ලබාදීමට සැලසුම් කර තිබෙනවා. මෙම අනුව, ප්‍රජා ජල ව්‍යාපෘති 263ක් ද, දැනට නිපදවන ජලය උපරිම ලෙස හාවිතා කිරීම සඳහා ව්‍යාපෘති 171 සහ අලින් ව්‍යාපෘති 40 ආරම්භ කිරීම සඳහා 2021 වර්ෂයට වෙන් කර ඇති රුපියල් බිලියන 125ට අමතරව බැංකු මූල්‍ය පහසුකම් මගින් රුපියල් බිලියන 75ක් ලබාදීමට හාණ්ඩාගාර ඇපකර නිකුත් කිරීමටද යෝජනා කරනවා.

## විදේශ වෙළඳාම හා ජාතික නිෂ්පාදන ආර්ථිකය

ගරු කතානායකතුමනි,

1977ට පෙර වසර 20ක් පමණ පැවති වැසුණ ආර්ථිකයේත්, ඉන්පසු ක්‍රියාත්මක වූ විවෘත ආර්ථිකයේත් සීමාවන් පිළිබඳ අපට පූජල් අත්දැකීම තිබෙනවා. බොහෝ රටවල් බහුපාර්ශවීකව, ද්විපාර්ශවීකව හා ඒක පාර්ශවීකව මෙම අත්දැකීම තුළින් දේශීය නිෂ්පාදන පූජල් කෙරෙන ප්‍රතිසංස්කරණ වලට ප්‍රවේශ වී තිබෙනවා. ලොවපූරා පැතිර ඇති කොට්ඨාසි වසිංගත තත්ත්වය තුළ පෙන්ගැලීක අංශයේ සීමාවන්ද මතු වී පෙරටත්

වඩා වැඩි අවධානයකින් පොදුගලික හා රාජ්‍ය අංශවල කාර්යභාරයන් පෙළගැස්වීමත් අද බොහෝ රටවල සිදුවෙනවා.

පසුගිය කාලය තුළ අපේ රට අත්සන් කර ඇති නිදහස් වෙළඳ ගිවිසුම (Free Trade Agreements) වලින් අපේ රටට ලැබේ ඇති ප්‍රතිලාභ ගැන අපට සැහිමකට පත් විය නොහැකියි. මෙම ගිවිසුම නිසා නිෂ්පාදන ක්ෂේත්‍ර රාජියක් පසුබැමට ලක්වී තිබෙන අතර නිෂ්පාදකයින් ව්‍යාපාරිකයන්ට්‍රීම වෙනුවට ආනයනකරුවන් බවට පරිවර්තනය විමක් සිදු වී තිබෙනවා.

රට මුහුණ පා ඇති වෙළඳ හිඟයන්ටද මේ ගිවිසුම නිසා විසඳුම් ලැබේ නැහැ. ආසියාවේ ප්‍රධාන ආර්ථිකයන් වන ඉන්දියාව, වීනය හා ජපානය සමඟ පවත්නා වෙළඳාම තුළ පමණක් අප බොලර් මිලියන 9,000ට ආසන්න වෙළඳ හිඟයකට මුහුණ දී තිබෙනවා. මේ හා සමාන වෙළඳපළක් අප රටේ නිපදවන තේ, ඇහළම්, රබරභාණ්ඩ්, කුරුදු, ගම්මිරස්, මැණික්, විදුලි කාර්මික නිෂ්පාදන සඳහා මෙම ප්‍රධාන ආර්ථිකයන් 3 තුළින් ලබා ගැනීමට අප කටයුතු කළ යුතු වෙනවා. විදේශ හා වෙළඳ අමාත්‍යාංශවල මූලික වගකීම හා කාර්යභාරය මෙය බව අප විශ්වාස කරනවා.

දියුණු රටවල ඇති උසස් තාක්ෂණය හා උපකරණ මෙන්ම අපේ රටේ නිෂ්පාදනයන්ට ඉහළ වටිනාකම දිය හැකි අපනයන සංවර්ධනය සඳහා රටතුළ නිපදවා ගත නොහැකි සුවිශේෂිත අමුදව්‍ය හා අන්තර් හාණ්ඩ් ආනයනය කිරීමට අපගේ වෙළඳ ප්‍රතිපත්තිය සකස් විය යුතුයි. අප රටට ආවේනික තේ, කුරුදු, ගම්මිරස් වැනි කෘෂි නිෂ්පාදනයන්, පාරම්පරික විසිතුරු හා පරිභෝගික හාණ්ඩ්, වසවිසෙන් තොර එළවුල, ධානාය, පළතුරු වැනි අපනයනයන් සඳහා විශේෂ වෙළඳපළ පුළුල් කරගත හැකි ද්විපාර්ශ්වික හාණ්ඩ් වෙළඳ ගිවිසුම සකස් කර ගැනීමට අපනයන සංවර්ධන මණ්ඩලය හා විදේශ අමාත්‍යාංශය පෙරමුණ ගත යුතු වෙනවා. ඒ සඳහා අපේ නව විදේශ තානාපත්වරු යෙද්වීමට කටයුතු කර තිබෙනවා. බැංකු, මුල්‍ය හා විවිධ වෘත්තීමය අංශ ඇතුළත් සේවා අංශය විවාත කිරීමට අපට හැකියාවක් නැහැ. එබැවින් නිදහස් වෙළඳ ගිවිසුම සකස් කර ගත යුත්තේ කාර්මික සංවර්ධනයක් ඇතිවන පරිදිත්, අපනයන ආදායම වැඩි කිරීමටත්, රට තුළ නිෂ්පාදනය කළ හැකි ආනයන ආදේශන නිපද්වීම මගින් විදේශ විනිමය

ඉතිරිකර ගැනීමටත් හැකි වන පරිදි තුළනාත්මක වෙළඳ ප්‍රතිපත්තියක් අනුගමනය කරමිනුයි.

ගරු කතානායකතුමනි,

නිෂ්පාදන ආර්ථිකය ඉහත කි අරමුණු ඉටුවන අයුරින් සකස් කර ගැනීම සඳහා පහත සඳහන් යෝජනා ක්‍රියාත්මක කෙරේ.

1. දේශීයව නිපදවිය නොහැකි කෘෂිකරුවා හැර අනෙකුත් කෘෂි භාණ්ඩ ආනයනය සීමා කිරීම (Negative List).
2. දේශීය නිෂ්පාදන සැපයුම හා ඉල්ලුම තුළණය කිරීමට අදාළ තෝරාගත් කෘෂි නිෂ්පාදන සඳහා විශේෂ භාණ්ඩ බද්ද ක්‍රියාත්මක කිරීම.
3. ආනයන හා අපනයන සඳහා දේශීය නිෂ්පාදනවලට අවශ්‍ය ආරක්ෂණය සඳහා CESS බදු ක්‍රියාත්මක කිරීම.
4. භාණ්ඩ අපනයන හා දේශීය කරමාන්තවල එකතු කළ අගය වැඩි නිෂ්පාදනයන්ට යොමුවීම දිරිගැනීවීම සඳහා දේශීයව ලබාගත නොහැකි අමුදවා, නවීන තාක්ෂණික යන්ත්‍ර හා උපකරණ හා ප්‍රාග්ධන භාණ්ඩ ආනයනය සඳහා තිරුබදු ඉවත් කිරීම.
5. ඉහත සඳහන් භාණ්ඩ ගනයන්ට අයත් නොවන සමස්ථ ආනයන භාණ්ඩ සියලුව 0, 10 සහ 15 වශයෙන් තිරුබදු කාණ්ඩ මූලික යටතේ වර්ගිකරණය කිරීම.
6. යම්කිසි භාණ්ඩයක් ආනයනයේදී VAT බද්දෙන් නිදහස් කර ඇත්තාම එම භාණ්ඩයේ දේශීය නිෂ්පාදනයටද එය අදාළ කිරීම.
7. ආනයන අපනයන ක්‍රියාවලිය කාර්යක්ෂම කිරීම සඳහා එක් සේවා මධ්‍යස්ථානයක ඉටු කිරීම සඳහා විවිධ නියාමන ආයතනවලින් ඉටුකරන සේවා ආනයන අපනයන දෙපාර්තමේන්තුව මගින් ඉටුකිරීම සඳහා අදාළ දෙපාර්තමේන්තු වල නිළධාරින් ආනයන අපනයන දෙපාර්තමේන්තුවට අනුයුත් කිරීම.
8. බතික් හා විලාසිතා ජාතික කරමාන්තයක් ලෙස දියුණු කිරීම සඳහා බතික් නිෂ්පාදන ආනයනය දේශීය සංකේත අංක යටතේ තහනම කිරීම.
9. දේශීය හා විදේශීය ඇඟල්ම් නිෂ්පාදන කේන්ද්‍රස්ථානයක් කිරීම සඳහා, වැඩි වට්නාකමින් යුත් ඇගල්ම හා සමඟාණ්ඩ නිෂ්පාදනයන්, විදේශීකයන්ගේ හා

සංචාරකයන්ගේ වෙළඳපලක් ලෙස දේශීය ඇගලම් කරමාන්තය දියුණු කිරීම සඳහා එම කරමාන්තයට අවශ්‍ය ආනයන ලිභිල් කිරීම හා නව නීරු බදු ප්‍රතිපත්තිය ක්‍රියාත්මක කිරීම.

10. රත්නපුර ජාත්‍යන්තර මැණික් කරමාන්ත නගරය සංචාරධනය හා මැණික් හා ස්වර්ණාහරණ කරමාන්තය වැඩි දියුණු කිරීම.

11. දේශීය වෙළඳපල අවශ්‍යතා සඳහා ආනයනය මත රඳා පවතින බහුජාතික සමාගම් සිය නිෂ්පාදන අපනයන වෙළඳපල කරා දිරිගැන්වීම සඳහා 2021 ට පෙර එසේ අපනයනය කරනු ලබන ප්‍රමාණය සියයට 30කටත්, 2023 ට පෙර සියයට 50 දක්වාත් වැඩි කරන්නේ නම් ඔවුන්ගේ ලාභාංශ සඳහා අය කරන බද්ද පිළිවෙළින් සියයට 25න් හා සියයට 50න් අඩු කිරීමට යෝජනා කරනවා.

12. එම සමාගම ආනයනය කරනු ලබන ප්‍රමාණයේ විදේශ විනිමය ප්‍රමාණයක් විදේශ මූලාශ්‍ර වලින් ලබාගෙන දේශීය බැංකුවල සංචාර පත්වා ගැනීම දිරිගැන්වීම සඳහා එම තැන්පතුවල පොලී ආදායම බදු වලින් නිදහස් කිරීමටද යෝජනා කරනවා.

13. බණිජ වැලි, පොස්ලේට්, පොහොර, මිනිරන් ආදී සැගවුණ කරමාන්ත ඉහළ වටිනාකමින් යුත් අපනයන කරමාන්ත ලෙස දියුණු කිරීම සඳහා තැනෙන් තාක්ෂණ ආයතනයට සම්බන්ධවන දේශීය ව්‍යාපාරිකයන්ගේ වියදම පරායේෂණ හා සංචාරන වියදම ලෙස බදු වලින් අඩු කිරීමට යෝජනා කරනවා. මෙම නිෂ්පාදනවල ශ්‍රී ලංකා අන්තර්ජාලය ලියාපදිංචි කිරීම ආරම්භ කිරීම සඳහා රුපියල් මිලියන 2,000ක් වෙන් කිරීමට යෝජනා කරනවා.

14. කොළඹ, ඉදිල්, පාපිසි ඇතුළු ගෘහ අවශ්‍යතා මෙන්ම පොල් ආග්‍රිත කරමාන්ත, කෘෂිකාර්මික හා පාරිභෝගික අවශ්‍යතා ඇතුළු රබර නිෂ්පාදන, ගොඩනැගිලි ද්‍රව්‍ය, කාර්යාල හා ගෘහභාණීය, ප්‍රධාන කරමාන්ත ලෙස ආයෝජන දිරිගැන්වීම ලබාදීමටද යෝජනා කරනවා.

15. ඩිවර, සංචාරක හා නාවික ක්ෂේත්‍රයේ පුළුල් වෙමින් පවතින ඉල්ලුමත්, දේශීය නිෂ්පාදකයනගේ උසස් නිෂ්පාදන හැකියාවන් නිසා වැඩිදියුණු කළ හැකි බෝට්ටු හා තැව් නිෂ්පාදනය දිරිගැන්වීම සඳහා වෙන් වූ තැව් තටාකාංගන,

අමුදව්‍ය ලබාගැනීමේ පහසුකම්, දිගුකාලීන කොය පහසුකම් ලබාදීමටත්, දේශීය බෝට්ටු හා නැව් නිෂ්පාදන සඳහා වසර 7ක බදු විරාමයක් ලබාදීමටත් යෝජනා කරනවා.

### විදේශ ආර්ථික සබඳතා

විදේශ අමාත්‍යාංශය හා අප රටේ විදේශ දුත මණ්ඩල සම්පූද්‍යායික රාජ්‍යතාන්ත්‍රික කටයුතු වලින් ඔබට ගොස් අප රටේ විදේශ රකියාවල නිරතවන්නන්, ව්‍යාපාරවල නිරතවන ව්‍යාපාර ප්‍රජාව, හා විවිධ අවශ්‍යතාවන්ට විදේශ ගතවන අපේ ජනතාවගේ අභිලාෂයන් ඉටු වන පරිදි ප්‍රතිසංඝ්‍යානය කිරීමට අවශ්‍ය පියවරයන් රාජියක් කෙරෙහි රජයේ අවධානය යොමු කර තිබෙනවා. විවිධ ආයතනවලින් විදේශ රටවලදී කළයුතු සේවාවන් සඳහා යොදා ඇති කාර්යමණ්ඩල, විදේශ දුත මණ්ඩල ප්‍රධානීන්ගේ සංඝ්‍යාලනයට හා සම්බන්ධීකරණයට ලක් කිරීම ඉන් ප්‍රධාන තැනක් ගනු ලබනවා. ලෝක ආර්ථික රටාවේ සිදුවන විවිධ වෙනස්කම් තුළ අපේ රටේ අපනයන, සංවාරක, විදේශ රකියා හා ආයෝජන සඳහා ඇති ඉඩ ප්‍රස්ථා පූර්ණ වගයෙන් උකහා ගත හැකි පරිදි ආර්ථික හා වෙළඳ සබඳතා (Economic Diplomacy) කෙරෙහි විදේශ දුත මණ්ඩල පුළුල් දායකත්වයක් දැරීම අවශ්‍ය වෙනවා.

විවිධ අවස්ථාවල ඇති කරගෙන ඇති ද්විපාර්ශ්වික ගිවිසුම් සමාලෝචනයට ලක්කර කාලීන ප්‍රවණතාවන්, දේශීය ආර්ථිකයට මෙන්ම රටේ ජාතික ආරක්ෂාව හා සේවාධීනත්වය තහවුරු වන පරිදි රජයේ මිත්‍රීයිලි හා නොබැඳී විදේශ ප්‍රතිපත්තිය ක්‍රියාත්මක කිරීම විදේශ දුත මණ්ඩලවල ප්‍රධාන වගකීමක් වගයෙන් කාර්යසාධන ඇගයීමකට ලක් කිරීමටද අදහස් කරනවා. නැහි එන ආසියා පැසිපික්, අප්‍රිකානු, මැදපෙරදිග හා බටහිර රටවල වෙළඳපළ අවස්ථාවන් වලින් ප්‍රයෝජන ගැනීමටත්ම රටවල අප රටේ ව්‍යාපාරිකයන් මූහුණ දෙන බාධාවන් (Trade Barriers) ඉවත් කර ගැනීම සඳහා අවශ්‍ය ක්‍රියාමාර්ග ගැනීම වෙනුවෙන් රුපීයල් මිලියන 750ක අතිරේක ප්‍රතිපාදන වෙන් කිරීමටද යෝජනා කරනවා.

## රාජ්‍ය ව්‍යාපාර නිෂ්පාදන ක්‍රියාවලියට යෙද්වීම

රාජ්‍ය ව්‍යාපාර නැඩත්තුව සඳහා භාණ්ඩාගාරය විසින් විශාල මුදලක් වාර්ෂිකව වැය කරනු ලැබුවත් බොහෝ ව්‍යාපාර ජාතික නිෂ්පාදන ක්‍රියාවලියට දක්වන දායකත්වය පිළිබඳ සැහිමකට පත්විය නොහැකියි. 2019 වර්ෂයේ මහා භාණ්ඩාගාරය මේ ආයතන වෙනුවෙන් වැය කර ඇති පුනරාවර්ථන වියදම රුපියල් බිලියන 42කට අධික වන අතර ප්‍රාග්ධන වියදම රුපියල් බිලියන 20 ඉක්මවා තිබෙනවා. මිට අමතරව බොහෝ ආයතන රාජ්‍ය බැංකු වලින් භා භාණ්ඩාගාර ඇපකර මතද යැපෙන ප්‍රවණතාවය වැඩි වී තිබෙනවා. ශ්‍රී ලංකා ගුවන් සේවය වැනි ජාතික උපායමාර්ගික වගයෙන් වැදගත් වන ව්‍යවසායන් හැර බොහෝ ව්‍යාපාර රාජ්‍ය බැංකු භා භාණ්ඩාගාර ඇප මත යැපීම අවම කර ජනතාවට බරක් නොවන ජාතික ව්‍යාපාර වීම අවශ්‍යයි. රාජ්‍ය ආයෝජන ප්‍රමාණය රුපියල් ත්‍රිලියන එකක් නැත්තම රුපියල් බිලියන 1,000ක් වන විට රාජ්‍ය අංශයේ ඉදිකිරීම භා සේවා අංශවලට, ඉන් කොටසක් හෝ ව්‍යාපෘති කිරීමට යෙද්වීමෙන් පුනරාවර්ථන භා ප්‍රාග්ධන පැවරීම අඩුකර ගත හැකියි.

භාණ්ඩාගාර ප්‍රතිපාදන වෙනුවට අවම වගයෙන් එම මුදල් මෙන් දෙගුණයකට වැඩි රජයේ විවිධ සංවර්ධන වැඩසටහන් එම ආයතන මගින් ක්‍රියාත්මක කිරීම යෝජනා කරනවා. උදාහරණ වගයෙන් කොලොන්තාව රජයේ වැඩපළ, ගොඩනැගිලි දේපාර්තමේන්තුව, රාජ්‍ය ඉංජිනේරු සංස්ථාව, රාජ්‍ය ඉදිකිරීම සංස්ථාව, මධ්‍යම ඉංජිනේරු කාර්යාලය, දුම්රිය ඉංජිනේරු කාර්යාලය, ඉඩම ගොඩකිරීමේ සංස්ථාව වැනි ඉදිකිරීම අංශයේ රාජ්‍ය ආයතනවලට රජයේ විවිධ ඉදිකිරීම ව්‍යාපෘති ක්‍රියාත්මක කළ හැකියි. එබැවින් 2021 වර්ෂය සඳහා ඇති වර්තන භා ප්‍රාග්ධන වියදම වෙනුවට රාජ්‍ය ආයෝජන වැඩසටහනේ ඇති ව්‍යාපෘති එම ආයතන මගින් ක්‍රියාත්මක කරමින් ආදායම් උපදෙශන ආයතන බවට පත් කිරීමට යෝජනා කරනවා. උප කොන්ත්‍රාත් පොද්ගලික අංශයට දීමේ අතරමැදි කාර්යය මගින් ප්‍රසම්පාදන ක්‍රියාවලිය අවතක්සේරු කිරීමෙන් රාජ්‍ය ආයතන වැළකි සිටීමටද පියවර ගනු ලබනවා.

## වාහන කර්මාන්තය

පසුගිය පස්වසර කුළ බොලර මිලියන 5,318ක් පමණ විදේශ විනිමය යොදා ආනයනය කළ වාහන වල වට්නාකම එම කාලය කුළ අප ලබාගත් ණය ප්‍රමාණයෙන් සියයට 21ක්

තරම් විගාල ප්‍රමාණයක්. දේශීය වෙළඳපළ මේ සා විගාල වූවත්, අඩුම වශයෙන් අපනයනය සඳහා වාහන නවිකරණය හෝ වාහන එකලස් කිරීමේ කරමාන්තයක්වත් දියුණු කර තැහැ. රට තුළ මේ වන විට පවත්නා වාහන තොගය අලුත්වැඩියා කළ හැකි රජයේ වාහන හා , ගිලන් රථ ප්‍රමාණයද අති විගාලයි. මෙම වාහන අලුත්වැඩියා කිරීමට මෙන්ම වාහන එකලස් කිරීම ඇතුළ මෝටර රථ කරමාන්තයේ ව්‍යාපාරිකයින් දිරිගැන්වීමට තව නිෂ්පාදන සඳහා අවශ්‍ය අමතර කොටස් සඳහා පනවා ඇති ආනයන බඳු අඩු කිරීමට යෝජනා කරනවා. රජයේ ආයතනවල වාහන අලුත්වැඩියා කිරීමට ආයෝජනය කරන ව්‍යාපාරිකයින් සඳහා එම ව්‍යාපාර වලට බඳු සහන සැලසීමටද යෝජනා කරනවා. එසේම දුම්රිය මැදිර නිෂ්පාදනය දේශීය කරමාන්තයක් වශයෙන් සංවර්ධනය කිරීමටද යෝජනා කරනවා.

### ඉදිකිරීම කරමාන්තය

ජාතික ආර්ථිකයේ සියයට 10කට වඩා වැඩි දායකත්වයක්ව පැවති ඉදිකිරීම කරමාන්තය යළි නගා සිටුවීම, ඉදිකිරීම හා ආශ්‍රිත කරමාන්ත, වෘත්තීමය සේවා, තව රකියා, ජීවනෝපාය මාර්ග සංවර්ධනය සඳහා බෙහෙවින් දායක වෙනවා. ඉදිකිරීම කරමාන්තය සඳහා ඇති විවිධ ආයතනික බලපත්‍ර ලබාගැනීමේ ක්‍රම සරල කර එම කරමාන්තය වටා ඇති සැපයුම් ජාලය කාර්යක්ෂම කිරීමට රජය පියවර ගෙන තිබෙනවා.

2020-2024 කාලය තුළ නිවාස, මාර්ග, වාරිමාර්ග, ජල සම්පාදනය ආදි ව්‍යාපෘතින් සඳහා අවශ්‍ය අමුදවා තක්සේරුවක් ජනාධිපති කාර්යසාධන බලකාය විසින් සකස් කර තිබෙනවා. ඒ අනුව ඉදිකිරීම ක්ෂේත්‍රයට අවශ්‍ය ගල්, වැලි, පස් ආදි අමුදවායන් පරිසර හානි සිදු තොවන පරිද්දෙන් තෝරාගත් ස්ථාන වලින් ලබා ගැනීමට මාර්ග සංවර්ධන අධිකාරිය විසින් විශේෂ වැඩපිළිවෙළක් ක්‍රියාත්මක කරනු ලබනවා. හඳුනාගත් කැනීම මධ්‍යස්ථාන සියල්ල මාර්ග සංවර්ධන අධිකාරියට පවරනු ලබන අතර එමගින් එම දුවා අතරමැදින්ගෙන් තොර මිල ගනන් වලට ඉදිකිරීම ක්ෂේත්‍රයට ලබාදීමට කටයුතු කරනවා. එම කැනීම ස්ථාන පරිසර හිතකාමීව දියුණු කිරීමටද මාර්ග සංවර්ධන අධිකාරියට පැවරෙනවා. විගාල පරිමාණයේ නිවාස ව්‍යාපෘති හා අධිවේගී මාර්ග සඳහා දේශීයව සපයා ගත තොහැකි සිමෙන්ති, ප්‍රිමික්ස්, වානේ කම්බි, බේටුමන් වැනි අමුදවා

ආනයන බදු නොමැතිව තොග වශයෙන් ලබාගැනීමට සැලසුම් කර ඇත්තේ එමගින් සුළු හා මධ්‍යම පරිමාණ ඉදිකිරීම කරමාන්තයට සැපයුම් හිහෙයක් ඇති නොවන පරිදි හා තරගකාරී මිල ගනන් පවත්වා ගැනීම සඳහායි.

ඉදිකිරීම ක්ෂේත්‍රය සඳහා අවශ්‍ය පූජුණු ගුමිකයින් ලබා ගැනීමට වෘත්තීය අධ්‍යාපන ආයතන කඩිනම් වැඩසටහන් ක්‍රියාත්මක කිරීමට සැලසුම් කර තිබෙනවා.

විදේශ රටවල තුළපූජුණු ගුම්ය මත ඉදිකිරීම කරමාන්තය තවදුරටත් පවත්වා ගත නොහැකි බැවින් බහුකාරය සංවර්ධන දෙපාර්තමේන්තුව විසින් අවශ්‍ය ගුමිකයින් ලබා දීමට සැලසුම් කර තිබෙනවා. එබැවින්, රජය විසින් ඉදිකිරීම ක්ෂේත්‍රයේ සමස්ත පිරිවැය අඩුකිරීම සඳහා සැපයුම් ජාලය සැලසුම් කර තිබෙනවා.

රාජ්‍ය අංශයේ ව්‍යාපෘති වලට සම්බන්ධ වනසේ ඉදිකිරීමකරුවන්ගේ ගෙවීම අඛණ්ඩව සිදු කිරීම සඳහා සහතික කරන ලද බිල්පත්වල වට්නාකමින් සියලුට 90ක් බැංකු වලින් ලබා ගැනීමට අවශ්‍ය මූල්‍ය පහසුකම්ද (Certified bills discounting) යෝජනා කරනවා. ඉදිකිරීම ක්ෂේත්‍රය සඳහා අවශ්‍ය නව තාක්ෂණ හා යන්ත්‍රෝපකරණ ආනයන බදු සියල්ලන්ගෙන් නිදහස් කිරීමට යෝජනා කරනවා. සුළු හා මධ්‍යම පරිමාණ ව්‍යාපාරිකයින්ට අවශ්‍ය යන්ත්‍රෝපකරණ මිලදී ගැනීම සඳහා කළුබදු කුලී අයකර ගැනීමට කළුබදු ඇප ක්‍රමයක් (Treasury guarantee for leasing companies) ක්‍රියාත්මක කිරීමට යෝජනා කරනවා.

ඉදිකිරීම ක්ෂේත්‍රයේ අපතේ යන අමුදව්‍යයන් ප්‍රතිච්ඡාලිකරණය කරමින් තැවත යොදා ගැනීමේ ආයෝජන දිරිගැන්වීම සඳහා තෝරාගත් ප්‍රතිච්ඡාලිකරණ වැඩිහිටි සඳහා ආයෝජකයන්ට වසර 10ක පුරුණ බදු විරාමයක් යෝජනා කරනවා.

## නාගරික නිවාස (Urban Townships)

ඉදිරි වසර 5-10 කාලය තුළ නැගී එන කොළඹ වරාය නගර කළාපය හා කොළඹ හා තදාසන්න ප්‍රදේශ මෙන්ම දිවයිනේ ප්‍රධාන නගර ආශ්‍රිතව සිදුවන සංවර්ධනයට අවශ්‍ය ගුම් බලකායට අවශ්‍ය නිවාස සංකීරණ හා ආශ්‍රිත සමාජීය පහසුකම් පූල්ල් කිරීම අපගේ සංවර්ධන වැඩපිළිවෙළේ ප්‍රමුඛතාවක්. එම ජාතික ආයෝජන වැඩපිළිවෙළ මගින් පෙරද්ගලික අංශයේ විවිධ කරමාන්ත, සේවා සැපයුම් හා වන සනාන්වය මෙන්ම

කැඳී කසල කළමනාකරණය කිරීමේ ආයෝජන අවස්ථාවන් පුළුල් කිරීම සඳහා කරනු ලබන සාමූහික ආයෝජනයක්. මෙම වැඩපිළිවෙළ යටතේ අඩු හා මැදි ආදායම්ලාභීන් සඳහා නිවාස 50,000ක අංග සම්පූර්ණ නිවාස සංකීරණ ඉදිකිරීමට තාගරික සංවර්ධන අධිකාරිය දැනටමත් ආරම්භ කර තිබෙනවා. එම නිවාස ලබාගැනීම සඳහා වසර 25ක ආපසු ගෙවීමේ කාලයක් තුළ සියයට 6.25ක වාර්ෂික ණය යෝජනා ක්‍රමයක් ක්‍රියාත්මක කරනවා.

### මුල්‍ය සමාගම් ප්‍රතිසංස්කරණ

ගරු කතානායකතුමති,

එදිරිසිංහ ච්‍රස්ට ඉන්වේස්ට්‍රිමන්ට ලිමිටඩ (ETIFL) සමාගම සම්බන්ධයෙන් සිදු වුයේ යැයි කියන අක්‍රමිකතා පරික්ෂා කිරීමට පත්කළ ජනාධිපති කොමිෂන් සහා වාර්තාව අනුව එම සමාගම හා අනුබද්ධිත සමාගම්වල ක්‍රියාකාරීත්වයට එරෙහිව නීතිමය පියවර කඩිනමින් ගැනීමට නීතිපතිවරයා වෙත යොමු කර තිබෙනවා.

ජනාධිපති කොමිෂන් සහාවේ වාර්තාව මගින් කාලාන්තරයක් තිස්සේ සමස්ත මුල්‍ය සමාගම් ක්ෂේත්‍රය මෙන්ම වක්‍රාකාරයෙන් මුල්‍ය, බැංකු හා සමස්ථ ආර්ථික ක්‍රියාවලියම අවධානමට ලක් කරන හා මහජනතාවට මුල්‍ය ක්ෂේත්‍රය කෙරෙහි ඇති විශ්වාසනීත්වය බිඳවැටෙන අක්‍රමිකතා නතර කිරීමේ දැක් අවශ්‍යතාවය පෙන්වා දී තිබෙනවා.

එබැවින්, මහ බැංකුවේ බැංකු නොවන මුල්‍ය සමාගම් අධික්ෂණය සඳහා ඇති දෙපාර්තමේන්තුව මුළුමනින්ම ප්‍රතිසංවිධානය කර මුල්‍ය සමාගම නියාමනය සඳහා ගක්තිමත් ආයතනික ව්‍යුහයක් සකස් කිරීමට නිරදේශ කර තිබෙනවා. එම කොමිෂම විසින් මහා බ්‍රිතානායේ හා ඉන්දියාවේ එම ක්ෂේත්‍ර නියාමන නීති රාමුව පිළිබඳ පුළුල් අධ්‍යනයක් ඉදිරිපත් කර තිබෙනවා. එබැවින්, එවැනි නීතිමය රාමුවක් සකස් කිරීමට විශේෂඝ කම්ටුවක් පත්කර, අදාළ කෙටුම්පත් පාර්ලිමේන්තුවේ අනුමැතිය සඳහා ඉදිරිපත් කිරීමට මා අදහස් කරනවා.

මුල්‍ය සමාගම් ක්ෂේත්‍රයේ දැනට වාණිජමය වශයෙන් ක්‍රියාත්මක වන මුල්‍ය සමාගම් ගක්තිමත් වන අයුරින් පවත්නා ආයතන ඒකාබද්ධ කර ගැනීම අවශ්‍ය වී තිබෙනවා. 2014 වර්ෂයේදී අයවැය විසින් එවකට මුල්‍ය සමාගම 21ක් මුල්‍ය සමාගම 10ක්

තුළ ඒකාබද්ධ වීමක් සිදුකිරීම නිසා මූල්‍ය ක්‍රමය ස්ථාවර කිරීමට අපට හැකිවුණා. කෙසේ වුවද, පසුගිය වසර 5 තුළ මෙවැනි වැඩසටහන් ක්‍රියාත්මක නොකිරීමත්, ආර්ථිකමය වශයෙන් ඇතිවුණ පසුගාමීත්වයන් තුළ ETI වැනි මූල්‍ය සමාගම රාජියක් වසා දැමීමට සිදු වී තිබෙනවා. ඒවා ගොඩනැගීමට අතිරේක ප්‍රාග්ධනය හෝ වෙනත් ආයතනවලට පැවරීම මගින් ඇතිවන මූල්‍ය පිබනය අධික වී ඇති නිසා ඒවාට වගකිවයුත්තන්ට නීතිමය පියවර ගත යුතු වෙනවා. රජයේ එකම අරමුණ අසරණ වූ තැන්පත්කරුවන්ගේ බහුතරයකට සරණවීමයි. මේ අනුව මහජන බැංකුව, ශ්‍රී ලංකා මහ බැංකුවේ තැන්පත් අරමුදලේ ප්‍රතිමූල්‍ය තුළ මෙම තැන්පත්කරුවන්ට පහසුකම් සලසනවා.

අප රටේ ඇති මූල්‍ය සමාගම 58න් රුපියල් බිලියන.20ට වඩා වන්කම ඇත්තේ සමාගම 20කට පමණයි. මෙම මුදල් සමාගම 20 ගක්තිමත් කිරීම සඳහා ප්‍රධාන සමාගම විසින් පවත්වාගෙන යනු ලබන මහ බැංකුව විසින් අවලංගු කර නොමැති, අනුබද්ධිත මුදල් සමාගම් ප්‍රධාන සමාගම සමහ ඒකාබද්ධ කිරීමට යෝජනා කරනවා. එමෙන්ම, වාණිජමය බැංකු ගක්තිමත් කිරීම සඳහා එම බැංකු විසින් පවත්වාගෙන යනු ලබන මූල්‍ය සමාගම් එම බැංකු හා ඒකාබද්ධ කිරීමටද යෝජනා කරනවා. මෙම බැංකු හා මූල්‍ය සමාගම් ගක්තිමත් කිරීම දිරිගැන්වීමක් වශයෙන්, අත්පත් කරගැනීමේදී කරනු ලබන ආයෝජන වියදම් බදු වලින් අඩුකර ගැනීමේ වියදම් ලෙස සැලකීමටද යෝජනා කරනවා. මූල්‍ය ක්ෂේත්‍රයේ විවිධත්වය පුළුල් කිරීම සඳහා වාණිජ බැංකු වලට ආයෝජන බැංකු කටයුතු කිරීමට පවත්නා බැංකු නීති සංගේධනය කර පුරණ ප්‍රතිසංස්කරණයකට ලක් කිරීමටත් යෝජනා කරනවා.

නිවාස හා ආයෝජන බැංකුව, නිවාස සංවර්ධන දේපල සමාගම හා ප්‍රාදේශීය සංවර්ධන බැංකු ඒකාබද්ධ කර විශේෂ ජාතික සංවර්ධන බැංකු සංස්ථාවක් ඇතිකිරීමට යෝජනා කරනවා (National Development Banking Corporation).

### **අධිකරණ හා නීති ප්‍රතිසංස්කරණ**

“Justice delayed is justice denied” යන කියමන නීතියේ පොදු පිළිගැනීමක් (Legal Maxim). එහි සරල අදහස වන්නේ නීති පද්ධතියේ ප්‍රමාදයන් හේතුවෙන්, නීති

රකවරණය අහිමි විමසි. නීතියේ ප්‍රමාදයන්, ව්‍යාපාරික කටයුතුවලට අවිනිශ්චිතභාවයක් ඇති කරන අතර ආයෝජන පරිසරයට අහිතකර බලපෑමිද, සමානාශ ජන ජීවිතයට බලපාන තොයෙක් දුෂ්ඨ හා අතුමිකතාවන් ඇති කිරීමටද හේතු වෙනවා. රේට අමතරව අධිකරණ පද්ධතියට ඇති විශ්චසනීත්වය කෙරෙහිද අහිතකර බලපෑමි ඇති කරනවා. සිර ගෙවල්වල සිටින අති බහුතරයක් දෙනා ඒවායේ බොහෝ විට කල්ගත කරන්නේ නීතියේ ප්‍රමාදයන් නිසා බව පෙනී යනවා.

තවද, නඩුහැ අවසන් වීමට ඉතා දිරිස කාලයක් ගතවීම හේතුවෙන් රකියා හා ආදායම් මාරුග අහිමිවීම, අසම්මිකම් හා අපරාධ වැඩිවීම යනාදී අනිසි විපාකය ඇතිවෙනවා. එහෙයින්, නීතිගරුක සමාජ ආර්ථික ක්‍රමයක් සකස් කර ගැනීම සඳහා එවැනි නීති ප්‍රමාදයන් වලක්වා ගැනීමට සමස්ථ නීති ක්ෂේත්‍රයේ කැපවීම අවශ්‍ය වී තිබෙනවා.

මැතදී සම්මත වූ 20 වන ආණ්ඩුකුම ව්‍යවස්ථා සංශෝධනය මෙයට පිළියමක් ලෙස උපරිමාධිකරණයේ විනිශ්චයකාරවරුන් සංඛ්‍යාව වැඩිකිරීමට කටයුතු කරනු ලැබූ අතර, අතපසු වී ඇති නීති ප්‍රතිසංස්කරණ සඳහා ගනු ලැබූ මෙම ප්‍රධාන පියවරේ කොටස්කරුවන් ලෙස එයට පක්ෂව ජන්දය දුන් මෙම උත්තරිතර සභාවේ ගරු මන්ත්‍රීවරුන් ආධිකරණ විය හැක්කේ තමන්ගේ ජන්දය මහජන යහපත වෙනුවෙන් ප්‍රකාශ කිරීම නිසයි. මෙසේ උපරිමාධිකරණ විනිශ්චයකාරවරුන් සංඛ්‍යාව වැඩි කරනු ලැබූවේ 1978ට පසුවයි. එනම් වසර 42කට පසුවයි.

මෙම වැඩි කිරීමත් සමඟ, ග්‍රේෂ්‍යාධිකරණයේ වසර ගනනක් ගොඩගැසී ඇති ජනතාවගේ මූලික අයිතිවාසිකම් වලට බලපාන විවිධ නඩු හා අහියාවනයන් කඩිනමින් නිම කිරීමේ අවස්ථාව උදාව් තිබෙනවා. මෙයට අමතරව අනෙකුත් අධිකරණවල විනිශ්චයකාරවරුන් හා කාර්ය මණ්ඩල ප්‍රමාණය තවදුරටත් අවශ්‍ය පරිදි වැඩි කිරීමටත්, එම නඩු කඩිනමින් විසඳීමට අවශ්‍ය යටිතල පහසුකම් පුළුල් කිරීමටත්, වසර 3ක කඩිනම් වැඩිපිළිවෙළ සඳහා රුපියල් මිලියන 20,000ක ප්‍රතිපාදන වෙන් කිරීමට මා යෝජනා කරනවා.

පසුගිය රජය විසින් දේශපාලන පලිගැනීම් සඳහා විශේෂ ඉහළ උසාව් පිහිටුවීමට ගත් පවත්වා දේශපාලන ප්‍රතිසංස්කරණ මෙන් තොව, උසාව් අලුත්වැඩියා කිරීම, පුළුල් කිරීම,

නැංවා පහසුකම් හා උපකරණ සැපයීම යනාදිය කඩිනමින් කිරීමට රජය පියවර ගනු ලබනවා. උපරිමාධිකරණය පුළුල් කිරීම නිසා ගේශ්‍යාධිකරණයට හා අභියාචනාධිකරණයට අවශ්‍ය ගොඩනැගිලි පහසුකම් ලබාදීම අවශ්‍ය වන අතර, එය මෙම වර්ෂය තුළම අරම්භ කිරීමටද මා යෝජනා කරනවා. විශේෂඥ උපදේශක කණ්ඩායම් 10ක දායකත්වයෙන් රටේ පවත්නා වාණිජ නීතිය, සිවිල් නීතිය හා අපරාධ නීතියට අදාළ පනත් 60ක් පමණ සංශෝධනය කිරීමට අවශ්‍ය කෙටුම්පත් 2021 මූල් මාස 3 තුළ මෙම උත්තරීතර සභාවට ඉදිරිපත් කිරීමට අදහස් කරනවා.

තවද, 2007 සම්මත වූ සමාගම් පනතට, කාලීන අවශ්‍යතාවයන්ට අනුකූලව සිදු කළ යුතු සංශෝධනයන් ජනවාරි මස තුළදී පාර්ලිමේන්තුවට ඉදිරිපත් කිරීමට බලාපොරොත්තු වෙනවා.

### රාජ්‍ය අංශයේ ප්‍රතිසංස්කරණ

1977 ට පෙර අංශ රටේ මෙන්ම දියුණුවන රටවල් සියල්ලම පාහේ අනුගමනය කළ වැසුණු ආර්ථික හා දැඩි පාලන හා නියාමන ප්‍රතිපත්තිවලින් බොහෝ රටවල් විවෘත ආර්ථික හා වෙළඳපළ මත රඳුපත්තින ප්‍රතිපත්තිවලට නැඹුරු වී තිබුණත් පසුගිය වසර කීපය තුළ එම ගෝලීය ආර්ථික රාමුව තුළ ගක්තිමත් ජාතික නිෂ්පාදන ආර්ථිකයක් ගොඩනාගත හැකි ප්‍රතිසංස්කරණවලට ප්‍රවේශ වී තිබෙනවා.

වාණිජමය කටයුතු සඳහා පෙළද්ගලික අංශය රාජ්‍ය අංශයට වඩා ඉදිරියෙන් සිටියත්, රාජ්‍ය අංශයේ ව්‍යාපාර පෙළද්ගලිකරණය කිරීම එයට විකල්පයක් ලෙස අප තෝරා ගන්නේ නැහැ. අපගේ ප්‍රතිපත්තිය වී ඇත්තේ පෙළද්ගලික ව්‍යාපාර කළමනාකරණ නිදහස රාජ්‍ය ව්‍යාපාර වලට ලබාදී, රාජ්‍ය අංශයේ මැදිහත්වීම තුළ වෙළඳපළ තරගකාරීත්වය මෙන්ම පාරිභෝගික හා සේවාලාභීත්තේ සුහසාධනය වැඩි කිරීමයි. එබැවින්, විවිධ ක්ෂේත්‍රවල ඇති රාජ්‍ය ව්‍යාපාරවල වාණිජමය නිදහස තහවුරු කිරීමට අවශ්‍ය රාජ්‍ය කළමනාකරණ ස්වාධීනත්වය ලබාදීමට නීති රාමුවක් ඉදිරිපත් කිරීමට යෝජනා කරනවා.

විවිධ නීති රාමු යටතේ ඇතුම් රාජ්‍ය ආයතනවල කාර්යම්පෙළල වලට එකම සේවා ස්ථානයක සිය මුළු සේවා කාලයම ගත කිරීමට සිදු වී තිබෙනවා. වංත්තීමය හා තාක්ෂණික වශයෙන් ඔවුන්ගෙන් ලබා ගත හැකි දායකත්වය මෙන්ම සේවක සුරක්ෂිතභාවය හා සුහසාධනයද මේ නිසා සිමා වී තිබෙනවා. එබැවින්, සංවංත රාජ්‍ය සේවා (close service) ආයතනවල සේවකයින්ට පවත්නා සේවා කොන්දේසි තුළ සේවා අවශ්‍යතාවයන් අනුව වෙනත් ආයතනවලට අනුයුත්ත කළ හැකි නීති රාමුවක් හඳුන්වා දීමට මුදල් පනත සංශෝධනය කිරීමට මා යෝජනා කරනවා.

මෙමගින් දැනට වැසුන සේවා ආයතනවලට කොටු වී ඇති සේවකයින්ට තමාට වංත්තීමය උනන්දුවක් ඇති වෙනත් රාජ්‍ය ආයතනයක හෝ තම ගම් ප්‍රදේශවලට ආසන්න ආයතනයක රැකියාව කිරීමේ අවස්ථාවන් ඇති කිරීමට අපේක්ෂා කරනවා. මෙමගින් සේවක තෘප්තිය සහතික කිරීමට හැකි වන අතර එවන් සේවකයන් කාර්යක්ෂම ලෙස සේවාවේ යොදා ගැනීමටද හැකි වෙනවා.

එකිනෙකට සම්බන්ධ වූ කාර්යයන් සඳහා වෙන වෙනම ආයතන පවත්වා ගැනීම නිසා එම ක්ෂේත්‍රවල සංවර්ධන කටයුතුවලට විශාල බාධාවක් මෙන්ම අධික වියදමක් දැරීමටද සිදුවී තිබෙනවා. සංවාරක ක්ෂේත්‍රය සඳහා පවත්නා ආයතන 5 සංවාරක ප්‍රවර්ධන අධිකාරිය ලෙසන්, පොල් කරමාන්තය සඳහා ඇති ආයතන 4 පොල් වග හා ආශ්‍රීත කරමාන්ත සංවර්ධන අධිකාරිය වශයෙනුත් ඒකාබද්ධ ආයතනික ව්‍යුහයක් ඇති කිරීමට අපේක්ෂා කරනවා. පර්යේෂණ සඳහා වැයවෙන සම්පත් උපරිම එළඳායිතාවයකින් යුතුව කළමනාකරණය කිරීම සඳහා ජාතික පර්යේෂණ සභාවේ අනුබද්ධිත ආයතන ලෙස පර්යේෂණ ආයතන ක්‍රියාත්මක කිරීමටද අවශ්‍ය වී තිබෙනවා. පොහොර ආනයනය හා බෙදාහැරීම සඳහා පවත්නා ආයතන ඒකාබද්ධ කිරීමටද යෝජනා කරනවා.

### රාජ්‍ය සේවකයින් සඳහා සහන

රාජ්‍ය සේවකයින්ගේ විදුලි බිල්පත් වියදම් අඩු කිරීම සඳහා සුරුයාල විදුලි පහසුකම් ලබාදීමට විශේෂ ණය යෝජනා ක්‍රියාත්මක කිරීමට යෝජනා කරනවා.

රාජ්‍ය සේවකයින්ගේ පත්වීම හා ස්ථානමාරු ලබා දිමෙදි තම ගම් ප්‍රදේශ අඳාල දිස්ත්‍රික්කයන් තුළට යොමු කිරීමටද යෝජනා කරනවා.

මාණ්ඩලික නොවන ග්‍රේණිවල කාර්යාල රාජ්‍ය සේවකයින්ට රාජකාරී වේලාවෙන් පසු වෙනත් රැකියාවල නිරත වීමට අවසර දීමට හා විදේශ රැකියාවන්හි නිරත වීමට අප්‍රේක්ෂිත සේවකයින්ට වසර 2ක නිවාඩු ලබාදීමටද යෝජනා කරනවා.

රාජ්‍ය සේවකයින් සඳහා බැංකු මගින් ලබා දෙන නිවාස තොස හා අත්තිකාරම් අරමුදල් යටතේ දෙනු ලබන නිවාස දේපල තොස සඳහා උපරිම පොලී අනුපාතය සියයට 7 දක්වා අඩු කිරීමට යෝජනා කරනවා.

### සුළ හා මධ්‍යම පරිමාණ අපනයනය දිරිගැන්වීමේ වැඩපිළිවෙළ (TIEP Scheme)

සංජ්‍ය හා වතු අපනයනකරුවන්ගේ අපනයන නිෂ්පාදන සඳහා රට තුළින් ලබාගත නොහැකි අමුදවා, අමතර කොටස්, සැකසුම් හා ඇසුරුම් ද්‍රව්‍ය (Processing and Packing Materials), ලේඛල්, ස්විකරස්, catalogues and barouches ආදිය සඳහා ආනයනය කිරීමේ තාවකාලික පහසුකම් ලබාදී, දේශීය යොදවුම් වලට ඉහළ අගයක් එකතු කිරීම තුළින් ප්‍රමිතියෙන් උසස් හාණ්ඩ අපනයනය කිරීමට TIEP යෝජනා ක්‍රමය ක්‍රියාත්මක කරනවා. අපනයන සංවර්ධන මණ්ඩලය හා ශ්‍රී ලංකා රේගුව විසින් සුළ හා මධ්‍යම පරිමාණ අපනයනකරුවන් සඳහා පිහිටුවන විශේෂ අපනයන පහසුකම් මධ්‍යස්ථානය (Export facilitation Center) මගින් මෙම යෝජනා ක්‍රමය ක්‍රියාත්මක කරනු ලබන අතර ආනයන අපනයන ප්‍රකාශ ඇතුළු සියලු ලියකියවිලි මෙම ඒකකයේ අධික්ෂණය යටතේ සිදු කරනවා.

අපනයනකරුවන්ගේ අපනයන ලැබීම සහතික කිරීම මගින් මූල්‍ය පහසුකම් ලබාගැනීම කඩිනාම් කිරීම සඳහා අපනයන ආදායමෙන් සියයට 1ක රක්ෂණ වාරිකයක් සහිත රක්ෂණ ක්‍රමයක් අපනයන තොස රක්ෂණ සංස්ථාව මගින් ක්‍රියාත්මක කිරීමට යෝජනා කරනවා.

## පරිසරය

එක්වරක් භාවිතාකර ඉවතලන (single use) පොලිතීන් භා ජ්ලාස්ටික් නිෂ්පාදන වලින් පරිසරයට සිදුවන භානී අවම කළ යුතුයි. විදුරු භා පරිසර හිතකාම් සෞඛ්‍යාරක්ෂිත අමුදවා භා දිරාපත්වන අමුදවා භාවිතය වැඩි කිරීම සඳහා ජ්ලාස්ටික් නිෂ්පාදනය ප්‍රතිවක්කරණය අනිවාර්ය විය යුතුයි. පොලිතීන් භා ජ්ලාස්ටික් කළමනාකරණය පරිසර සංවේදීව ඉටුකිරීම සඳහා ඉවතලද පොලිතීන් භා ජ්ලාස්ටික් අපදුවා අවම කිරීමට එක්වරක් භාවිතකර ඉවතලන (single use) පොලිතීන් භා ජ්ලාස්ටික් නිෂ්පාදන 2021.01.01 දින සිට තහනම කිරීමට, යෝජනා කරනවා.

## “සුරක්මු ගංගා ජාතික පාරිසරික වැඩසටහන”

සුරක්මු ගංගා ජාතික පාරිසරික සංරක්ෂණය රට තුළ පවතින ස්වභාවික ගංගා උර්ණී 103ක ඇති ජල සම්පත, වාරිමාරග, පානිය ජලය, විදුලිබල ජනනය, සංචාරක කරමාන්ත වැනි කාර්ය සඳහා යොදා ගනු ලබනවා. රටෙහි මූල ජනගහනයෙන් සියයට 30කට වැඩි ප්‍රමාණයක් ගංගා ආශ්‍රිත ජල පෝෂක ප්‍රදේශයන් ආශ්‍රිතව ජීවත් වෙනවා.

අවධිමත් මිනිස් ක්‍රියාකාරකම මෙන්ම නාගරිකරණය භා කාර්මිකරණයත් නිසා රටෙහි ගංගා පද්ධතිය දුෂ්ඨය වෙමින් පවතිනවා. පොලිතීන්, ජ්ලාස්ටික්, මලඟපදුවා බැහැර කිරීම, කෘෂි රසායන ද්‍රව්‍ය මෙන්ම පාංශ බාධනය හේතුවෙන් ගංගා ජලයට අපදුවා මූසුවීම පාරසරික තරජනයක් වී තිබෙනවා. එබැවින්, අවධිමත් අපදුවා බැහැර කිරීම වැළැක්වීමේ සහ නියමිත සංරක්ෂණ කොන්දේසින්ට අනුගත වූ විධිමත් ක්‍රමවේදයක් තුළ වැළි ගොඩඳුම් නියාමනය කිරීම සඳහා රුපියල් මිලියන 200ක අතිරේක ප්‍රතිපාදනයක් වෙන් කිරීමට යෝජනා කෙරේ.

## වන සංරක්ෂණය

අක්කර 15,000ක කැලු වගකිරීමේ වැඩසටහනට සමගාමීව මග දෙපස, පාසැල්, රජයේ භා පෙද්ගලික කාර්යාල භුම් භා තෝරා ගත් නාගරික ඉඩම්වල විවිධ පරීමාණයෙන් වන සනත්වය වැඩි කිරීම කඩිනම කිරීමට යෝජනා කරනවා. නීති විරෝධ කැලු හෙළි කිරීම වැළැක්වීම සඳහා ශ්‍රී ලංකා ගුවන් හමුදාවේ නිරික්ෂණ තර කිරීමටත්, දැනට හඳුනාගෙන ඇති විනාශයට ලක් වූ කැලු ශ්‍රී ලංකා ගුවන් හමුදාවේ

සහය ඇතුව නැවත වනාන්තර බවට පත් කිරීමටත් යෝජනා කරනවා. 2021-2023 තුන් අවුරුදු කාලයේමාව තුළ කඩිනම් වන වගා වැඩසටහන් දියත් කිරීම සඳහා මේ සඳහා රුපියල් මිලියන 3,500ක් වෙන් කිරීමටද යෝජනා කරනවා.

### ස්වයං රකියා දායක විශාම වැටුප් ක්‍රමය

රජයේ සේවකයන් සඳහා විශාම වැටුප් ක්‍රියාත්මක වූවත් ඇතැම් රාජ්‍ය සංස්ථා මෙන්ම පොද්ගලික අංශය සඳහා ක්‍රියාත්මන වන්නේ සේවක අරථසාධක අරමුදලේ වර්ජසාද පමණයි.

මේ අතර කෘෂිකර්ම, දීවර, කුබා ව්‍යාපාර, ස්වයං රකියා වැනි නිෂ්පාදන අංශවල හා සේවාවන්වල නියුලෙන්නන් මෙන්ම ඇගලීම්, සංචාරක, වැවිලි, විදේශ රකියාවල නිරතව විදේශ විනිමය උපයන අති බහුතරයකට විශාම වැටුපක් හෝ සේවක අරථසාධක අරමුදලේ ක්‍රමයක් ක්‍රියාත්මක නොවීම තුළ එම ජනතාවගේ සැදු සමය සඳහා ස්ථීර ආදායම මාර්ග සීමා වී තිබෙනවා. එබැවින් ඔවුන් සඳහා දායක විශාම වැටුප් ක්‍රමයක් හඳුන්වා දීමට 2012 දී මා යෝජනා කළා. ඒ අනුව, පොදු යහපත සඳහා වයස අවුරුදු 65 පසු විශාම වැටුපකට හිමිකම ලබන දායක විශාම වැටුප් ක්‍රමයක් හඳුන්වා දීමට යෝජනා කරනවා.

### අනිවාර්ය විශාම ගැනීමේ වයස

අනිවාර්ය විශාම ගැනීමේ වයස කාන්තාවන් හා පිරිමින් වගයෙන් වෙන් කිරීම සාධාරණ නෑ. රාජ්‍ය අංශයේ විශාම ගැනීමේ වයස අවුරුදු 60ක් වන අතර පොද්ගලික අංශය අවුරුදු 55ට සීමා කර නිබෙනවා. කාන්තාවන් සඳහා අඩු වයසක්ද ක්‍රියාත්මක වෙනවා එසේ වූවත් කාන්තාවන්ගේ ජීවිත අපේක්ෂාව අවුරුදු 76.6 වන අතර පිරිමින්ගේ ජීවිත අපේක්ෂාව අවුරුදු 72ක් වෙනවා. එබැවින් පවත්නා ඉහළ ජීවිත අපේක්ෂා පාදක කරගෙන සේවක අරථසාධක අරමුදලේ පනත යටතේ කාන්තා හා පිරිමින් සඳහා විශාම ගන්නා වයස අවුරුදු 60 දක්වා දිර්ස කිරීමට යෝජනා කරනවා. සේවක අරථසාධක අරමුදලේ පනත හඳුන්වා දෙන අවධියේ අපේ රටේ පිරිමින්ගේ ජීවිත අපේක්ෂාව අවුරුදු 58.8ක් හා කාන්තාවන්ගේ 57.5ක් පමණ අඩු වයසක් බව පෙන්වා දීමටද කැමතියි.

## සමංද්ධි කාන්තා වෙළඳපාලය

සමංද්ධි පවුල්වලින් තෝරාගත් තරුණ කාන්තා ව්‍යවසායකයින් 25,000ක් ඉලක්ක කර ගනීමත් වෙළඳපාල ජාලය ප්‍රමාණවත් ලෙස ව්‍යාප්ත කොට ඇති සැම ග්‍රාමසේවක කොට්ඨායකටම වෙළඳසැලක් පිහිටුවීමට යෝජනා කරනවා. මෙම රාජ්‍ය අනුග්‍රහය හා බැංකු තුය පහසුකම් ලැබෙන වෙළඳසැල් ජාලය තුළ දේශීය නිෂ්පාදන අලෙවියට ප්‍රමුඛත්වය දෙනු ලබනවා. මෙම වෙළඳසැල් පිහිටුවීමට විවිධ අයුරින් ආයකවන දේශීය ව්‍යවසායකයින්ට ඒ සඳහා කරනු ලබන වියදම් බඳු ආදායමෙන් අඩු කිරීමට ප්‍රතිපාදන සලසනවා.

රජයේ දායකත්වය වෙනුවෙන් රුපියල් මිලියන 1,000ක අතිරේක ප්‍රතිපාදන ලබාදීමටත්, සමංද්ධි බැංකුව හා අනෙකුත් රාජ්‍ය බැංකු විසින් තුය පහසුකම් ලබාදීමටත්, භාණ්ඩාගාර ඇපකර හා ශ්‍රී ලංකා රක්ෂණ සංස්ථාව විසින් විශේෂ රක්ෂණ යෝජනා ක්‍රමයක් ක්‍රියාත්මක කිරීමටත් යෝජනා කරනවා. සමුපකාර වෙළඳ ජාලය ගක්තිමත් කිරීම සඳහා සමුපකාර සංවර්ධන අරමුදලේ දායකත්වය ලබාදීමටද යෝජනා කරනවා. සතොස හා ආහාර කොමසාරිස්වරයා සතු ගබඩා උපයෝගී කරගනීමත් තොග වෙළඳාම හා බද්ධවී ලංකා සතොස සුපිරි වෙළඳ ජාලය නාගරික හා අර්ථ නාගරික ප්‍රදේශවල පුළුල් කිරීමටද යෝජනා කරනවා.

## ගමට පිළිසරණක්

“සෞඛ්‍යාගායේ දැක්ම” සැලසුම් කිරීමේදී මෙන්ම රජය පිහිටුවීමෙන් පසුවද අතිරු ජනාධිපතිතුමාගේ සහභාගීත්වයෙන් කෙරුණ “ගම සමග පිළිසදරක්” ජනතා සංඛ්‍යා අතරතුර මේ රටේ පොදු ජනතාව සහනාධාර හෝ නොමිලේ කිසිවක් රජයෙන් ඉල්ලා සිටියේ නැහැ. ඔවුන් එක හඩින් ඉල්ලා සිටියේ සිය දරුවන්ගේ අධ්‍යාපනය සඳහා ගමේ පාසැල ඉංග්‍රීසි, විද්‍යා, තාක්ෂණ, ක්‍රීඩා, ගුරුවරු, ලබාදන ලෙසයි. සිය මූලික අවශ්‍යතා සඳහා ගමේ රෝහල් සකස්කර දෙන ලෙස ඉල්ලා සිටියා. පාසැල් ක්‍රීඩාපිටි, සනීපාරක්ෂක පහසුකම් සකස් කර දෙන ලෙස දරුවන් හඩ නැගුවා. සිය දෙදිනික කටයුතු කර ගැනීමට මූලික වශයෙන් අවශ්‍ය ප්‍රමිතියෙන් යුතු පාරක් ගමට ලබා දෙන ලෙසයි. පානීය ජලය ලබා දෙන ලෙස ඔවුන් ඉල්ලා සිටියා. ස්වශක්තියෙන් සිය ජීවනෝපායන් වැඩිදියුණු කර ගැනීමට වැඩි අමුණු, ඇල වේලි සකස් කර දෙන ලෙස

ඉල්ලා සිටියා. වන සතුන්ගෙන් තම දු දරුවන්, දේපල ආරක්ෂා කර දෙන ලෙස ඉල්ලා සිටියා. මෙම යටිතල පහසුකම මෙන්ම විදුලිය, සන්නිවේදන හා තාක්ෂණ පහසුකම ගමට ගෙන එන ලෙසත් ඔවුන් ඉල්ලා සිටියා. වෙළඳපළ සඳහා සිය නිෂ්පාදන සංශෝධන ලබාදීමටත්, සිය ආර්ථික සමාජ කටයුතු සඳහා මුදල් පහසුවෙන් ලබා ගතහැකි ක්‍රමවේදයන් ඔවුන් ඉල්ලා සිටියා. මෙම අයවැයෙන් “ගම සමග පිළිසදරින්” ගමට පිළිසරණක් වීමට මා පහත සඳහන් යෝජනා ඉදිරිපත් කරනවා.

1. “සැමට ජලය” රජයේ තුන් අවුරුදු ඉලක්කය ඉටුකර ගැනීම සඳහා 2021 වර්ෂය තුළ 200,000කට ආසන්න නිවාස ප්‍රමාණයකට තලපල සැපයුම් ලබාදීමට සමගාමීව ප්‍රජා පානීය ජල ව්‍යාපෘති, ජලාග හා ජල මුලාගු දියුණු කිරීම සඳහා රුපියල් මිලියන 5,000ක අතිරේක ප්‍රතිපාදන වෙන් කරනවා.
2. සැම ගමක්ම ආවරණය වන පරිදි මාර්ග ලක්ෂයේ වැඩසටහන යටතේ ග්‍රාමීය මාර්ග කිලෝමීටර 50,000ක් ඉදිකිරීම සඳහා රුපියල් මිලියන 20,000ක අතිරේක ප්‍රතිපාදන වෙන් කරනවා.
3. දුෂ්කර ගම්මාන 12,000ක් අවට පරිසරය හා සම්බන්ධ කිරීම ඉලක්ක කර ගනිමින් ක්‍රිඩා වාහන වලට ප්‍රවේශ විය හැකි ග්‍රාමීය පාලම 10,000ක් ඉදිකිරීමේ වැඩසටහන කඩිනම් කිරීම සඳහා රුපියල් මිලියන 7,000ක් වෙන් කරනවා.
4. ප්‍රදේශීය ලේකම කොට්ඨාස මට්ටමෙන් ව්‍යාප්ත කරනු ලබන ජාතික පාසැල් 1,000 වැඩසටහනට සමගාමීව අවට ඇති ග්‍රාමීය පාසැල්වල මූලික පහසුකම වැඩි දියුණු කිරීම හා අවශ්‍ය ගුරුවරු අනුයුත්ත කිරීම සඳහා අතිරේක ප්‍රතිපාදන රුපියල් මිලියන 3,000 වෙන් කරනවා.
5. ග්‍රාමීය රෝගල්, බිස්පෙන්සර්, මාත්‍ර සායන වැඩිදියුණු කිරීම සඳහා රුපියල් මිලියන 5,000ක් වෙන් කරනවා.
6. ග්‍රාමීය පාසැල් ක්‍රිඩාපිටි, ග්‍රාමීය ක්‍රිඩා සංවිධාන, පාසැල් සිසුන් ක්‍රිඩා වලට යොමු කිරීම, ප්‍රාදේශීය ක්‍රිඩා සංවර්ධනය, වොලිබෝල් ක්‍රිඩාව හා කාන්තා ක්‍රිඩා සහභාගිත්වය ප්‍රාල් කිරීමට අදාළ සංවර්ධන කටයුතු කිරීම සඳහා රුපියල් මිලියන 3,000ක අතිරේක ප්‍රතිපාදන වෙන් කරනවා.

7. සමාද්ධිලාභී පවුල් ලක්ෂ දෙකක් කේන්ද්‍ර කරගත් අංශයම්පූරණ ගෘහ නේවාසික ආර්ථිකයන් හා ආග්‍රිත ගම්මාන බලසම්පන්න කිරීම සඳහා රුපියල් මිලියන 10,000ක ප්‍රතිපාදන වෙන් කිරීමට යෝජනා කරනවා.
8. සම්ප්‍රදායික කර්මාන්ත ආග්‍රිත ගම්මානවලට සුවිශේෂිත වූ හාණ්ඩ නිෂ්පාදනය ප්‍රාථමික කරමින් වෙළඳපළ ආකර්ෂණය කිරීම සඳහා රුපියල් මිලියන 2,000ක අතිරේක ප්‍රතිපාදන වෙන් කරනවා.
9. අලි මිනිස් ගැටුම නිසා ඇතිවන ජීවිත හා දේපල හානි වලක්වා ගනිමින් ජනාධාරී අරක්ෂා කර ගැනීම ඇතුළු ආරක්ෂන වැඩපිළිවෙළවල් ග්‍රාමීය ප්‍රජා දායකත්වයද ඇතිව බල ගැන්වීම සඳහා අලිවැට හා අගල් සකස් කිරීම, වනජීවි තුම්බල වැව ගංගා හා මුවුන්ගේ ආහාර අවශ්‍යතා සංවර්ධනය කිරීම සඳහා රුපියල් මිලියන 3,000ක වෙන් කරනවා.
10. සංකුමණික රටාවට බාධා නොවන පරිදි අහයුම් හා වන අලින්ගේ සංකුමණික මාර්ග හා ප්‍රදේශ සුරක්ෂිත කිරීමද එයට ඇතුළත් වෙනවා.
11. වනසතුන්ගෙන් අනාරක්ෂිත ගම්මානවල ධානා සුරක්ෂිත ලෙස තබා ගැනීමට ග්‍රාමීය ගොවී හා ප්‍රජා සමිතිවලට බහාලුම් Container ලබා දෙනවා.
12. ඉවත්ලන කැලීකසල වනජීවී ප්‍රදේශ ආග්‍රිත ප්‍රදේශවල දැමීම නිසා වනඅලින් ගම්වලට ආකර්ෂණයවීම වලක්වාගැනීම සඳහා ප්‍රාදේශීය සභාවල කැලී කසල කළමනාකරණ සඳහා රුපියල් මිලියන 3,000ක ප්‍රතිපාදන සපයනවා.
13. ග්‍රාමීය පළාත්වල කුඩා හා මධ්‍යම පරිමා ව්‍යවසාය සංවර්ධන සඳහා ණය සහතික කිරීමේ යෝජනා ක්‍රමය.
14. ග්‍රාමීය ප්‍රදේශවල ප්‍රමාණවත් ආදායම මාර්ග නොමැති ප්‍රාදේශීය සභා වල මාර්ග නැඩත්තු කිරීම, සතිපොල හා පොදු ස්ථාන පවත්ව තබා ගැනීම, අපද්‍රව්‍ය බැහැර කිරීම හා සනීපාරක්ෂක ප්‍රජා පහසුකම් පවත්වා ගැනීම ආදී කටයුතු සඳහා රුපියල් මිලියන 3,000ක ප්‍රතිපාදන වෙන් කෙරේ.

### **කොළඹ වරාය නගර ආර්ථික කළාපය (Colombo Port City Special Economic Zone)**

කොළඹ වරාය නගර විශේෂ ආර්ථික කළාපය ආකර්ෂණීය ව්‍යාපාර මධ්‍යස්ථානයක් කිරීමට අවශ්‍ය කටයුතු කැඩිනමින් සිදුවෙමින් පවතිනවා. ප්‍රථම මූල්‍ය හා වාණිජ

මධ්‍යස්ථානය ඉදිකිරීමට අභ්‍යල මුලික කටයුතු මේ වන විට ආරම්භ කර තිබෙනවා. කොළඹ වරාය නගරයේ ප්‍රාථමික අධියරේ සංචාරක, විදේශ හා වාණිජමය කටයුතු 2021 වසර තුළ අරම්භ වීමට නියමිත වී තිබෙනවා. මෙම විශේෂ ආර්ථික කළාපය තුළ වාණිජ සේවා ප්‍රවර්ධනයට සහ ආයෝජනයට හිතවාදී තව නීති රාමුවක් අයවැය විවාදයෙන් පසු ජනවාරි මස තුළ පාර්ලිමේන්තුවට ඉදිරිපත් කිරීමට මා අපේක්ෂා කරනවා.

මෙම ආර්ථික කළාපයේ ශ්‍රී ලංකිකයන් සඳහා පුළුල් රැකියා අවස්ථාවන් මෙන්ම ඔවුන්ට විදේශ මුදල්වලින් වැටුප් ගෙවීමටත් ප්‍රතිපාදන සලසා තිබෙනවා. ව්‍යාපාරික හා ආයෝජන හිතවාදී නීති රාමුවත්, යෝජිත උසස් යටිතල පහසුකමුත් හේතුවෙන්, ආයෝජකයන් හා ව්‍යාපාර ප්‍රජාව අතර ආයියාවේ ප්‍රමුඛ හා ආකර්ශණීය තේරීමක් බවට කොළඹ වරාය නගරය පත් එතෙන් ඇතැයි අප විශ්වාස කරනවා. අපේ රටේ ආයෝජන ප්‍රවර්ධනයේ ප්‍රධාන කේන්ද්‍රස්ථානයක් වන අතර ක්‍රමෝපාය ආයෝජන නීතිය යටතේ අවශ්‍ය බැඳු හා සුවිශේෂිත වූ හාණ්ඩ වෙළඳාම, බැංකු හා විනිමය ගණුදෙණු සඳහා සහන ලබාදීමටද අපේක්ෂා කරනවා.

### සමාජීතිය

ගරු කතානායකතුමනි,

මෙම අයවැය කඩා වැටුණ ආර්ථිකයක් ඔසවා තැබීමට ඉදිරිපත් කරන සංවර්ධන අයවැයක්. එය “සේඛාගායයේ දැක්ම” යතාර්ථයක් කරමින් සාර්ථක ආර්ථික දැක්මක් තුළ සියලු ක්ෂේත්‍ර ආවරණය වන පරිදි සකස්කළ අයවැයක්. ගෝලිය ආර්ථිකයක් තුළ තරහකාරී දේශීය හා සේවා නිෂ්පාදනය සඳහා අපේ ව්‍යාපාරික ප්‍රජාවට හිමිකරන ලද විශේෂ ආයෝජන අවස්ථා රාජියක් විවෘත කරන අයවැයක්. දේශීය ආර්ථිකය තරහකාරී ලෙස ගෝලිය ආර්ථිකයට පිවිසීම සඳහා ඉදිරි වසර 3 තුළ අපේ රටේ සැම තරාතිරමක නිෂ්පාදකයින් මේ සඳහා කැපවිය යුතුයි. රාජ්‍ය සේවය එයට දිරි ගැන්විය යුතුයි.

බදු හෝ විනිමය පාලන නීති වලින් මිදීම සඳහා දේශීයව හෝ විදේශීයව සහවා තබාගෙන ඇති මුදල් රටේ අනිවෘත්තියට යොදන ලෙස එම ව්‍යාපාරිකයින්ගෙන්ද මම

ඉල්ලා සිටිනවා. මෙම අයවැයෙන් සලසා ඇති ඕනෑම ආයෝජනයක් සඳහා එසේ මුදල් යොදවන ව්‍යාපාරිකයන්ට පිළිගත් දිවුරුම් ප්‍රකාශයක් සහිතව සියයට 1ක බඳු ගෙවීමකට යටත්ව බඳු සමාවක් ලබාදීමට නීති ප්‍රතිපාදන යෙදීමටද බලාපොරොත්තු වෙනවා.

2021 සඳහා ඇස්තමේන්තු ගත රජයේ ආදායම රුපියල් බිලියන 1961ක් වෙනවා. රජයේ මුළු වියදම රුපියල් බිලියන. 3,525ක් වන බැවින් ආදායම වියදම් පරතරය රුපියල් බිලියන. 1,564ක් වෙනවා. 2014දී ජාතික ආදායමෙන් සියයට 32.3ක්ව පැවති පෞද්ගලික ආයෝජන 2019 දී සියයට 27.6 දක්වා අඩු වී තිබීමත්, ඇණහිට තිබූ රටේ සංවර්ධන වේගය යලි ආරම්භ කිරීමට රජය ගක්තිමත් ආරම්භයක් දිය යුතු නිසාත් 2021දී ජාතික ආදායමෙන් සියයට 9කට තරමක් අඩු අයවැය හිහෙයක් පවත්වා ගැනීමට සැලසුම් කර තිබෙනවා.

දේශීය හා විදේශීය ගෙවීම වලදී කල් පිරුණ ණය දිගුකාලීන නිය වශයෙන් තැබුව නිකුත් කිරීමට ඇති අවස්ථාවන් පුළුල් වී ඇති නිසා මෙම අයවැය පරතරය කළමනාකරණය කර ගත හැකි බව මගේ විශ්වාසයයි. ඉතා පහළ මට්ටමක පවතින ආර්ථික බාරිතා උපයෝජනය වැඩිකර ගැනීම මෙම අයවැය මගින් ඉදිරිපත් කර ඇති ග්‍රාමීය මෙන්ම නාගරිකත්, සම්පූද්‍යාධික මෙන්ම තාක්ෂණික වශයෙනුත්, ක්ෂේත්‍ර මූල්‍ය මෙන්ම ප්‍රාග්ධන වෙළඳපළ වශයෙනුත් එකිනෙක ගැලපෙන සංවර්ධන යෝජනා මගින් හැකි වෙනවා. 2021 අපේක්ෂිත ආර්ථික වර්ධනය සියයට 5.5ක් වන අතර එය සියයට 6 ඉක්මවන වර්ධන වේගයකට යොමු කිරීමත් සමඟ රාජ්‍ය ආදායම වර්ධනය දැනුට පවත්නා සියයට 9.7 සිට සියයට 14.1 දක්වා ඉහළ න්‍යා ගැනීම සිදු කිරීම අපගේ අයවැය පරතරය අඩු කිරීමේ මැදි කාලීන දැක්ම බව අවධාරණය කරනවා. 2025 වන විට අයවැය හිහෙය සියයට 4කට ඉලක්ක කර ඇත්තේ ආර්ථික ප්‍රසාරණය තුළින් පුළුල් කරන බඳු ආදායම වර්ධනත්, රාජ්‍ය වියදම් හා රාජ්‍ය ව්‍යාපාර කළමනාකරණය සඳහා වැඩි විශ්වාසයක් තබා ඇති නිසාත්ය. ආර්ථික පුනර්ජීවනය සමඟින් දිලිංකම පිළුදැකීමේ සංවර්ධන අයවැයට ඔබ සියලු දෙනාගේ ආයිරවාදය මා ඉල්ලා සිටිනවා.

ඔබ සැමට තෙරුවන් සරණය!